



ဟိုတယ်နှင့်ခရီးသွားလာရေးဝန်ကြီးဌာန

Tourism National Guidelines

For

COVID-19 Safe Services

(Beta Version - IV)

၂၀၂၀ ပြည့်နှစ်၊ ဇွန်လ () ရက်

မာတိကာ

အကြောင်းအရာ

စာမျက်နှာ

အခန်း(၁)	ပို့ဆောင်ဆက်သွယ်ရေးအခန်းကဏ္ဍ (Transportation Sector)	
၁။	လေဆိပ်သို့ရောက်ရှိခြင်း	၁
	(က) ကျန်းမာရေးစစ်ဆေးမှုခံယူခြင်း	၁
	(ခ) သက်ဆိုင်ရာကောင်တာများကို ဖြတ်သန်းခြင်း	၁
	(ဂ) ခရီးဆောင်ပစ္စည်းများ ရွေးချယ်ခြင်း	၂
	(ဃ) နားနေခန်းနှင့် သန့်စင်ခန်းများ အသုံးပြုခြင်း	၂
၂။	လေဆိပ်မှထွက်ခွာခြင်း	၂
၃။	မြို့တွင်းလှည့်လည်သွားလာခြင်း	၂
၄။	နိုင်ငံအတွင်းခရီးသွားလာခြင်း	၃
၅။	ပို့ဆောင်ရေးနှင့်ဆက်သွယ်ရေးဝန်ကြီးဌာနမှ ညွှန်ကြားထားသော လေဆိပ်များတွင် လိုက်နာရန်အချက်များ	၃
	(က) အပြည်ပြည်ဆိုင်ရာလေကြောင်းခရီးစဉ်များ	၃
	(ခ) ပြည်တွင်းလေကြောင်းခရီးစဉ်များ	၄
	(ဂ) လေဆိပ်များ	၄
၆။	ကျန်းမာရေးနှင့်အားကစားဝန်ကြီးဌာနမှ ညွှန်ကြားထားသော မော်တော်ယာဉ်စီးနင်းခြင်းနှင့်ပတ်သက်သည့် လိုက်နာရန်အချက်များ	၄
	(က) ခရီးသွားဧည့်သည်များ	၄
	(ခ) ယာဉ်ဝန်ထမ်းများ	၅
	(ဂ) Taxi ယာဉ်မောင်းများ	၆
	(ဃ) ယာဉ်ပိုင်ရှင်များ	၆
	(င) အဝေးပြေးယာဉ်ဂိတ်များ/ ယာဉ်ရပ်နားစခန်းများ	၇

အခန်း(၂) ဟိုတယ်၊ မိုတယ်၊ တည်းခိုခန်းဆိုင်ရာ အခန်းကဏ္ဍ(Accommodation Sector)

- ၁။ ဟိုတယ်ကားရပ်နားရန်နေရာနှင့် ဧည့်ကြိုကောင်တာတွင် ဆောင်ရွက်ရမည့်အချက်များ ၉
- ၂။ ဟိုတယ်စားသောက်ခန်းမတွင် ဆောင်ရွက်ရမည့်အချက်များ ၁၀
- ၃။ အိပ်ခန်းဆောင်ထိန်းသိမ်းရေးဌာနနှင့် ဟိုတယ်အိပ်ခန်းဆောင်များတွင် ဆောင်ရွက်ရမည့်အချက်များ ၁၁
- ၄။ ဟိုတယ်အတွင်းရှိ အဆောက်အဦများတွင် ဆောင်ရွက်ရမည့် အချက်များ ၁၁
- ၅။ ဟိုတယ်ဝန်ထမ်းများအတွက် စီစဉ်ဆောင်ရွက်ရမည့်အချက်များ ၁၂

အခန်း(၃) အစားအသောက်ဆိုင်ရာ အခန်းကဏ္ဍ(Food Sector)

- ၁။ စားသောက်ဆိုင်ပိုင်ရှင်များနှင့် မန်နေဂျာများ လိုက်နာဆောင်ရွက်ရန် အချက်များ ၁၃
- ၂။ စားသောက်ဆိုင်မှ တာဝန်ရှိသူများ၊ ဝန်ထမ်းများ လိုက်နာဆောင်ရွက်ရမည့်အချက်များ ၁၄
- ၃။ စားဖိုဆောင်တွင် ဝန်ထမ်းများ လိုက်နာဆောင်ရွက်ရမည့် အချက်များ ၁၅
- ၄။ စားသုံးသူများလိုက်နာဆောင်ရွက်ရမည့်အချက်များ ၁၆
- ၅။ အထူးဂရုပြုဆောင်ရွက်ရမည့် သန့်ရှင်းရေးလုပ်ငန်းများ ၁၇

အခန်း(၄) ခရီးစဉ်ဒေသများဖြစ်သော ဘုရား၊ ပြတိုက်ကဲ့သို့နေရာများတွင် ကျင့်သုံးရမည့် Social Distancing စနစ်

- ၁။ ဘုရား၊ ပြတိုက်ကဲ့သို့ နေရာများတွင် လိုက်နာဆောင်ရွက်ရန် ညွှန်ကြားချက်များ ၁၈
- ၂။ ဧည့်သည်များ လိုက်နာရမည့် Social Distancing ဆိုင်ရာ စည်းကမ်းချက်များ ၁၉

အခန်း(၅)	ခရီးစဉ်ဒေသဆွဲဆောင်မှုများ၊ စီမံကိန်းများနှင့် စီမံခန့်ခွဲမှု	
	၁။ တစ်ကိုယ်ရေသန့်ရှင်းရေးနှင့်ဆောင်ရွက်ချက်များ	၂၁
	၂။ ခရီးစဉ်ဒေသ စီမံကိန်းများနှင့် စီမံခန့်ခွဲမှု	၂၂
အခန်း(၆)	ခရီးသွားကိုယ်စားလှယ်လုပ်ငန်း၊ ခရီးသွားဧည့်လမ်းညွှန်များနှင့် ခရီးစဉ်ဆောင်ရွက်မှုလုပ်ငန်း လုပ်ကိုင်သူများ	
	၁။ ခရီးသွားကိုယ်စားလှယ်လုပ်ငန်းများ/ ခရီးစဉ်ဆောင်ရွက်မှုလုပ်ငန်း လုပ်ကိုင်သူများ	၂၃
	(က) ကြိုတင်သိရှိအောင် ပြုလုပ်ခြင်းနှင့်ခရီးစဉ်(Travel Plan)	၂၃
	(ခ) ခရီးသွားလာမှုစီမံခန့်ခွဲခြင်းအား တာဝန်ယူဆောင်ရွက်မှု	၂၃
	(ဂ) COVID-19 ရောဂါသံသယရှိလူနာတွေ့ရှိမှုဖြစ်စဉ်အား ကိုင်တွယ်ဖြေရှင်းမှု	၂၄
	၂။ ခရီးသွားဧည့်လမ်းညွှန်များ/ ဘာသာပြန်များ	
	(က) ခရီးသွားများ၏ စိတ်ဝင်စားမှုရှိသည့်နေရာများနှင့် ခရီးစဉ်အတွင်း ပါဝင်သည့်နေရာများတွင် ခရီးသွားလာမှု စီမံခန့်ခွဲခြင်းအား တာဝန်ယူဆောင်ရွက်မှု	၂၄
	(ခ) ခရီးသည်များအား သင့်လျော်ပြီး ဘေးကင်းလုံခြုံမှုရှိသော အကွာအဝေး စီမံထားရှိမှုအား အကောင်အထည်ဖော် ဆောင်ရွက်မှု	၂၅
အခန်း(၇)	ဟိုတယ်နှင့်ခရီးသွားဝန်ဆောင်မှုဆိုင်ရာ သင်တန်းကျောင်းများ ပြန်လည် ဖွင့်လှစ်ရာတွင် သိရှိလိုက်နာဆောင်ရွက်ရမည့် ကာကွယ်ရေးနည်းလမ်းများ	
	၁။ လက်ဆေးခြင်း	၂၇
	၂။ နှာချေ၊ ချောင်းဆိုးရာတွင် လိုက်နာရမည့်အချက်များ	၂၇
	၃။ တစ်ဦးနှင့်တစ်ဦးကြား အကွာအဝေး	၂၈
	၄။ သန့်ရှင်းရေးပုံမှန်ပြုလုပ်ခြင်းနှင့် ပိုးသတ်သန့်စင်ခြင်း	၂၈

၅။ ဘေးအန္တရာယ်ဖြစ်နိုင်ချေနှင့်စပ်လျဉ်း၍ ပညာပေးခြင်း ၂၉

၆။ COVID-19 သံသယရှိသော သင်တန်းသားများအား စီမံခြင်း ၂၉

အခန်း(၈) ပြည်ပခရီးသည်များ ပြန်လည်ထွက်ခွာခြင်း ၃၁

COVID Safe Services SOP & National Guidelines For Tourism Industry

(Beta Version)

အခန်း(၁)

ပို့ဆောင်ဆက်သွယ်ရေးအခန်းကဏ္ဍ(Transportation Sector)

၁။ လေဆိပ်သို့ရောက်ရှိခြင်း

ခရီးသည်များသည် ကျန်းမာရေးနှင့်အားကစားဝန်ကြီးဌာနမှ ထုတ်ပြန်ထားသော လမ်းညွှန်ချက်များကို လိုက်နာရမည်။

(က) ကျန်းမာရေးစစ်ဆေးမှုခံယူခြင်း

- (၁) ခရီးသည်နှင့်အတူပါရှိသော ခရီးဆောင်ပစ္စည်းများကို ပိုးသတ်ခြင်း၊
- (၂) သက်ဆိုင်ရာနိုင်ငံ၏ ကျန်းမာရေးထောက်ခံချက်ကို ပြသခြင်း၊
- (၃) ခရီးသည်အား ကိုယ်အပူချိန်တိုင်းခြင်း၊ ရောဂါလက္ခဏာများစစ်ဆေးခြင်း၊
- (၄) ခရီးသည်များ၊ တာဝန်ရှိသူများအားလုံး တစ်ဦးနှင့် တစ်ဦး အနည်းဆုံး (၁) မီတာ/ (၂)ပေ အကွာတွင် နေထိုင်ခြင်း၊
- (၅) ခရီးသည်များ၊ တာဝန်ရှိသူများအားလုံး ပါးစပ်နှင့်နှာခေါင်းစည်းများ တပ်ဆင်ခြင်း၊ လက်သန့်ဆေးရည် (လက်ဆေးရည်) အသုံးပြုခြင်း၊
- (၆) ကျန်းမာရေးအဖွဲ့၏ဆုံးဖြတ်ချက်အရ နှာခေါင်းတို့ပတ်/ အာခေါင်တို့ပတ် များ နမူနာရယူ၍ စစ်ဆေးမှုခံယူခြင်း၊
- (၇) ကျန်းမာရေးအဖွဲ့၏ဆုံးဖြတ်ချက်အရ လိုက်နာရမည်ဖြစ်ပြီး လိုအပ်သလို ဆောင်ရွက်သည်များကို လက်ခံခြင်း၊
- (၈) ကျန်းမာရေးနှင့် အားကစားဝန်ကြီးဌာနမှ ဖြန့်ဝေသည့် Covid-19 ဆိုင်ရာ အရေးပေါ်ဆောင်ရွက်မှုများနှင့် နောက်ဆုံးလမ်းညွှန်ချက်များကို လိုက်နာခြင်း၊

(ခ) သက်ဆိုင်ရာကောင်တာများကို ဖြတ်သန်းခြင်း

- (၁) ခရီးသည်တစ်ဦးနှင့်တစ်ဦး အနည်းဆုံး (၁) မီတာ/ (၂) ပေ အကွာအဝေးရှိစေရန် သတ်မှတ်ထားသည့် အကွာအဝေးအတိုင်း စောင့်ဆိုင်းခြင်း၊
- (၂) ခရီးသည်များ ပါးစပ်နှင့်နှာခေါင်းစည်းများကို အစဉ်အမြဲ တပ်ဆင်ထားခြင်း၊

(ဂ) ခရီးဆောင်ပစ္စည်းများ ရွေးချယ်ခြင်း

- (က) ခရီးသည်များ တစ်ဦးနှင့်တစ်ဦး အနည်းဆုံး (၁) မီတာ/ (၃)ပေအကွာမှ ပစ္စည်းများကို စောင့်ဆိုင်းရယူခြင်း၊
- (ခ) ပိုးသတ်သန့်ရှင်းထားသော ပစ္စည်းတင်လှည်းများကိုသာ အသုံးပြုခြင်း၊
- (ဂ) ပစ္စည်းများကို ကိုင်တွယ်ပြီးတိုင်း လက်ဆေးခြင်း၊

(ဃ) နားနေခန်းနှင့် သန့်စင်ခန်းများ အသုံးပြုခြင်း

- (၁) ခရီးသည်များသည် နားနေခန်းအတွင်း အနည်းဆုံး (၁)မီတာ/ (၃)ပေအကွာတွင် နေထိုင်ခြင်း၊
- (၂) ဧည့်သည်များသည် ပိုးသတ်ထားသော မကြာခဏ ထိတွေ့နိုင်သည့်နေရာများ (ထိုင်ခုံ၊ တံခါးလက်ကိုင်၊ ရေပိုက်ခေါင်း) စသည်တို့ကို သတိပြုကိုင်တွယ်ခြင်း၊

၂။ လေဆိပ်မှထွက်ခွာခြင်း

- (က) ခရီးသွားလုပ်ငန်းများနှင့် ဆက်သွယ်ထားသော ခရီးသည်များသည် သက်ဆိုင်ရာ ခရီးသွားကုမ္ပဏီမှ စီစဉ်ပေးထားသောယာဉ်ကို အသုံးပြုခြင်း၊
- (ခ) အငှားယာဉ်ကိုအသုံးပြု၍သွားလိုသော ခရီးသည်များအနေဖြင့် တရားဝင်မှတ်ပုံတင် ထားသော ယာဉ်များကိုသာ ရွေးချယ်အသုံးပြုခြင်း၊
- (ဂ) Shuttle Bus များအသုံးပြုခြင်း၊
- (ဃ) ပုဂ္ဂလိက အစီအစဉ်ဖြင့် ကြိုတင်စီစဉ်ထားသော ယာဉ်များကို အသုံးပြုခြင်း၊

၃။ မြို့တွင်းလှည့်လည်သွားလာခြင်း

- (က) ခရီးသွားလုပ်ငန်းများနှင့် ဆက်သွယ်ထားသောခရီးသည်များသည် သက်ဆိုင်ရာခရီးသွား ကုမ္ပဏီမှ စီစဉ်ပေးထားသော ယာဉ်ကို အသုံးပြုခြင်း၊
- (ခ) ပုဂ္ဂလိက အစီအစဉ်ဖြင့် ကြိုတင်စီစဉ်ထားသော ယာဉ်များကိုအသုံးပြုခြင်း၊
- (ဂ) အငှားယာဉ်ကိုအသုံးပြု၍ သွားလိုသော ခရီးသည်များအနေဖြင့် တရားဝင်မှတ်ပုံတင် ထားသောယာဉ်များကိုသာ ရွေးချယ်အသုံးပြုခြင်း၊
- (ဃ) မြို့တွင်းခရီးသည်စီးမော်တော်ယာဉ် (Bus) များကို အသုံးပြုခြင်း၊
- (င) မြို့ပတ်မီးရထားကို အသုံးပြုခြင်း၊

၄။ နိုင်ငံအတွင်းခရီးသွားလာခြင်း

- (က) ပြည်တွင်းလေကြောင်းလိုင်းမှ လေယာဉ်များကိုအသုံးပြုခြင်း၊
- (ခ) ခရီးသွားလုပ်ငန်းများနှင့် ဆက်သွယ်ထားသောခရီးသည်များသည် သက်ဆိုင်ရာခရီးသွားကုမ္ပဏီမှ စီစဉ်ပေးထားသော ယာဉ်ကို အသုံးပြုခြင်း၊
- (ဂ) ပုဂ္ဂလိကအစီအစဉ်ဖြင့် ကြိုတင်စီစဉ်ထားသော ယာဉ်များကိုအသုံးပြုခြင်း၊
- (ဃ) အဝေးပြေးမော်တော်ယာဉ်များကို အသုံးပြုခြင်း၊

၅။ ပို့ဆောင်ရေးနှင့်ဆက်သွယ်ရေးဝန်ကြီးဌာနမှ ညွှန်ကြားထားသော လေဆိပ်များတွင် လိုက်နာရန် အချက်များ

ပို့ဆောင်ရေးနှင့် ဆက်သွယ်ရေးဝန်ကြီးဌာနမှ အပြည်ပြည်ဆိုင်ရာ လေကြောင်းခရီးစဉ်များ၊ ပြည်တွင်းလေကြောင်းခရီးစဉ်များနှင့် လေဆိပ်များတွင် လိုက်နာဆောင်ရွက်ရန်အတွက် အောက်ပါ အချက်များကို ညွှန်ကြားထားပါသည် -

(က) အပြည်ပြည်ဆိုင်ရာ လေကြောင်းခရီးစဉ်များ

- (၁) လေယာဉ်ခရီးစဉ်ပြီးဆုံး၍ ညအိပ်ရပ်နားချိန်တွင် ပိုးမွှားသန့်စင်ခြင်း လုပ်ငန်းများကို ပုံမှန်ဆောင်ရွက်ရန်၊
- (၂) လေယာဉ်ပေါ်တွင် ခရီးသည်များကို ကျန်းမာရေးနှင့်သက်ဆိုင်သည့် သတ်မှတ်ပုံစံများအား ဖြည့်စွက်တင်ပြစေပြီး လေယာဉ်ဆိုက်ရောက်စဉ် အတွင်းမှာပင် ကျန်းမာရေးစစ်ဆေးမှုပြုလုပ်ရန်၊
- (၃) လေယာဉ်ခရီးစဉ်အတွင်း၌ဖြစ်စေ၊ ခရီးစဉ်အဆုံးတွင်ဖြစ်စေ၊ သံသယရှိခရီးသည်ကိုတွေ့ရှိပါက ဖော်ထုတ်၍ ကျန်းမာရေးနှင့်အားကစားဝန်ကြီးဌာန၏ ညွှန်ကြားချက်များအတိုင်း လိုက်နာဆောင်ရွက်ရန်၊
- (၄) ရောဂါဖြစ်ပွားနေသောဒေသမှ ပျံသန်းလာသည့်လေယာဉ်များသည် ဆိုက်ရောက်မှုပြုသည်နှင့် ခရီးသည်များအား လိုအပ်သည့်ကျန်းမာရေး စစ်ဆေးမှုများကို ကျန်းမာရေးနှင့်အားကစားဝန်ကြီးဌာန၏ ညွှန်ကြားချက်များအတိုင်း လိုက်နာဆောင်ရွက်ရန်၊

(ခ) ပြည်တွင်းလေကြောင်းခရီးစဉ်များ

- (၁) လေယာဉ်ခရီးစဉ်ပြီးဆုံး၍ ညအိပ်ရပ်နားချိန်တွင် ပိုးမွှားသန့်စင်ခြင်းလုပ်ငန်းများကို ပုံမှန်ဆောင်ရွက်ရန်၊
- (၂) လေယာဉ်ခရီးစဉ်အတွင်း၌ဖြစ်စေ၊ ခရီးစဉ်အဆုံးတွင်ဖြစ်စေ သံသယရှိ ခရီးသည်ကို တွေ့ရှိပါက ဖော်ထုတ်၍ ကျန်းမာရေးနှင့်အားကစားဝန်ကြီးဌာန၏ ညွှန်ကြားချက်များအတိုင်း လိုက်နာဆောင်ရွက်ရန်၊

(ဂ) လေဆိပ်များ

- (၁) လေဆိပ်များတွင် ပုံမှန်သန့်ရှင်းရေးဆောင်ရွက်ခြင်းနှင့် ကျန်းမာရေးလုံခြုံမှုရှိစေသော အစီအစဉ်များ၊ ပိုးသတ်ဆေးဖြန်းခြင်းများကို ကျန်းမာရေးနှင့်အားကစားဝန်ကြီးဌာန၏ ညွှန်ကြားချက်များအတိုင်း လိုက်နာဆောင်ရွက်ရန်၊
- (၂) လေဆိပ်ရှိ ခရီးသည်ထွက်ခွာရာနေရာများ၊ နားနေရန်နေရာများနှင့် ဧည့်သည်များနှင့် သက်ဆိုင်ရာ နေရာများတွင် ရောဂါပိုးပျံ့နှံ့မှုမရှိစေရန် ကြိုတင်ကာကွယ်သည့် ကျန်းမာရေးလုံခြုံမှုရှိစေသည့် သန့်ရှင်းရေးလုပ်ဆောင်ချက်များကို ကျန်းမာရေးနှင့်အားကစားဝန်ကြီးဌာန၏ ညွှန်ကြားချက်များအတိုင်း လိုက်နာဆောင်ရွက်ရန်၊
- (၃) လေဆိပ်အတွင်းရောဂါဖြစ်ပွားသည်ဟု သံသယရှိသူ၊ ရောဂါလက္ခဏာရှိသူ ရောဂါဖြစ်ပွားသူတစ်ဦးဦးကိုတွေ့ရှိပါက ကျန်းမာရေးလုံခြုံမှုရှိစေသည့် ပိုးသတ်ခြင်းစသည့် ရောဂါကာကွယ်ရေးနှင့်သန့်ရှင်းမှုလုပ်ငန်းများကို ကျန်းမာရေးနှင့်အားကစားဝန်ကြီးဌာန၏ ညွှန်ကြားချက်များအတိုင်း လိုက်နာဆောင်ရွက်ရန်၊

၆။ ကျန်းမာရေးနှင့်အားကစားဝန်ကြီးဌာနမှ ညွှန်ကြားထားသော မော်တော်ယာဉ်စီးနင်းခြင်းနှင့် ပတ်သက်သည့် ညွှန်ကြားချက်များ

ကျန်းမာရေးနှင့်အားကစားဝန်ကြီးဌာနမှ မော်တော်ယာဉ်စီးနင်းခြင်းနှင့် ပတ်သက်၍ အောက်ပါအတိုင်း လိုက်နာရန် ညွှန်ကြားထားပါသည်-

(က) ခရီးသွားဧည့်သည်များ

- (၁) ဝန်ထမ်းအများစု အလုပ် တက်/ဆင်း အများဆုံးပြုလုပ်သည့် အချိန်ဖြစ်သော မနက်အစောပိုင်း (နံနက် ၈ နာရီ မှ ၁၀ နာရီအကြား)နှင့် ညနေပိုင်း (ညနေ ၄ နာရီ မှ ၆ နာရီ ကြား) အချိန်ကို တတ်နိုင်သမျှရှောင်၍ သွားလာသင့်ပါသည်။

- (၂) ကားမှတ်တိုင်တွင် စောင့်ဆိုင်းသည့်အချိန်တွင်လည်း တစ်ဦးနှင့်တစ်ဦး အနည်းဆုံး (၆)ပေခန့်ခွာ၍ စောင့်ဆိုင်းပြီး၊ တတ်နိုင်သမျှ စုပြုံစောင့်ဆိုင်းခြင်းမပြုရပါ။
- (၃) ယာဉ်ပေါ်သို့မတက်မီနှင့် ယာဉ်ပေါ်မှဆင်းသည့်အချိန်တိုင်းတွင် လက်ဆေးနိုင်ရန် အနည်းဆုံး Alcohol 60% ပါဝင်သော လက်သန့်ဆေးရည်ကို မိမိနှင့်အတူ တစ်ပါတည်း ဆောင်ထားသင့်ပါသည်။
- (၄) မိမိတို့စွန့်ပစ်မည့် အမှိုက်များ (ဥပမာ - တစ်ရှူးများ၊ ပါးစပ်နှင့်နှာခေါင်းစည်း (Mask)များ၊ ရေသန့်ဘူးခွံများ)ကို ကားပေါ်တွင်စွန့်ပစ်ခြင်း၊ ချန်ထားခဲ့ခြင်းများ မပြုလုပ်ဘဲ မိမိတို့နှင့်အတူယူဆောင်သွားပြီး အဖုံးပါသောအမှိုက်ပုံးများတွင် စနစ်တကျ စွန့်ပစ်ရပါမည်။
- (၅) ထိုင်ခုံများသည် ရှေ့နောက်ဖြစ်လျှင် ရှေ့ နောက် တစ်တန်းတည်း မထိုင်ရပါ။ ဥပမာ - ရှေ့ခုံတွင် ထိုင်သူသည် ထိုင်ခုံ၏ ညာအစွန်တွင် ထိုင်လျှင် နောက်ခုံတွင် ထိုင်သူသည် ထိုင်ခုံ၏ ဘယ်အစွန်၌ ထိုင်ရပါမည်။
- (၆) ရထားနှင့် ကားပေါ်ရှိ ထိုင်ခုံများသည် မျက်နှာချင်းဆိုင်(၂)ယောက် ထိုင်ခုံများ ဖြစ်ပါက (၂)ယောက် မထိုင်ဘဲ တစ်ယောက်ချင်းစီသာ ညာအစွန်တွင်ကပ်၍ ထိုင်ပါ (သို့) ထိုင်ခုံ၏ ဘယ်အစွန်၊ ညာအစွန်တွင် ကပ်၍ထိုင်ပါ။ မျက်နှာချင်းဆိုင် အများထိုင်ခုံတန်းရှည်များဖြစ်ပါက ပူးကပ်၍မထိုင်ပဲ တစ်ဦးနှင့်တစ်ဦး တတ်နိုင်သမျှ ခပ်ခွာခွာထိုင်ရန်နှင့် တစ်ဖက်ခုံတန်းတွင် ထိုင်သူနှင့် မျက်နှာချင်းဆိုင် တည့်တည့်မဖြစ်စေရန် ဂရုပြုရပါမည်။

(ခ) ယာဉ်ဝန်ထမ်းများ

- (၁) လေဝင်လေထွက် ကောင်းမွန်စေရန်အတွက် ကားပြတင်းပေါက်များ တတ်နိုင်သမျှ ဖွင့်၍ မောင်းနှင်သင့်ပါသည်။
- (၂) ခရီးသည်များအား ဘယ်အစွန်၊ ညာအစွန် တစ်လှည့်စီ (zig -zag) တတ်နိုင်သမျှ ခပ်ခွာခွာထိုင်စေရန်အတွက် ယာဉ်ပေါ်ရှိ ထိုင်ခုံများတွင် အမှတ်အသားများထားရှိ၍ စနစ်တကျထိုင်ရန် ကြီးကြပ်ပေးရပါမည်။

- (၃) ခရီးသည်များအား ယာဉ်ပေါ်သို့မတက်ရောက်မီ လက်ဆေးရန်၊ ယာဉ်ပေါ်မှ ဆင်းလျှင် လက်ဆေးရန်နှင့် ခရီးစဉ်တစ်လျှောက် ပါးစပ်နှင့် နှာခေါင်းစည်း (Mask) တပ်ရေးကို ကြပ်ကြပ်မတ်မတ် စစ်ဆေးဆောင်ရွက်ခြင်း ပြုလုပ်ရမည်။
- (၄) ခရီးစဉ်တစ်လျှောက်တွင် ကျန်းမာရေးအသိပညာပေး အချက်အလက်များကို ရုပ်သံဖြင့် ပြသခြင်း (သို့) အသံဖိုင်ဖြင့် ပြောကြားခြင်းများ ပြုလုပ်ရပါမည်။

(ဂ) Taxi ယာဉ်မောင်းများ

- (၁) လေဝင်/လေထွက် ကောင်းမွန်စေရန်အတွက် ကားပြတင်းပေါက်များ တတ်နိုင်သမျှဖွင့်၍ မောင်းနှင်သင့်ပါသည်။
- (၂) Taxi ယာဉ်၏ ရှေ့ထိုင်ခုံနှင့် နောက်ထိုင်ခုံတို့ကြားတွင် မှန်ဖြင့်သော်လည်းကောင်း ပလတ်စတစ်ဖြစ်သော်လည်းကောင်း လုံခြုံစွာအကာအရံ ပြုလုပ်ထားရပါမည်။
- (၃) ခရီးသွားပြည်သူများအား ယာဉ်၏နောက်ထိုင်ခုံတွင်သာ ထိုင်စေ၍ ခရီးပို့ဆောင်ပေးရပါမည်။
- (၄) ခရီးသွားပြည်သူနှင့် ထိတွေ့မှုနှင့် ငွေလက်ခံကိုင်တွယ်မှု လျော့နည်းစေရန်အတွက် Online booking နှင့် online payment တို့ကို တတ်နိုင်သမျှ အသုံးပြုပါ။

(ဃ) ယာဉ်ပိုင်ရှင်များ

- (၁) ယာဉ်ဝန်ထမ်းများအား ပါးစပ်နှင့်နှာခေါင်းစည်း(Mask) နှင့် အနည်းဆုံး Alcohol 60% ပါဝင်သော လက်သန့်စင်ဆေးရည်တို့ကို အလုံအလောက် ထောက်ပံ့ပေးရပါမည်။
- (၂) Physical Distancing တတ်နိုင်သမျှ ရရှိစေရန်အတွက် ပို့ဆောင်နိုင်သော ခရီးသည်အရေအတွက်၏ တစ်ဝက်ကိုသာ တင်ဆောင်နိုင်ရန် စီစဉ်ဆောင်ရွက်ရပါမည်။
- (၃) ဘယ်အစွန်၊ ညာအစွန် တစ်လှည့်စီ (zig zag) ခပ်ခွာခွာထိုင်စေရန်အတွက် ယာဉ်ပေါ်ရှိထိုင်ခုံများတွင် အမှတ်အသားများ ပြုလုပ်ထားရပါမည်။
- (၄) ပါးစပ်နှင့်နှာခေါင်းစည်း(Mask) တပ်ဆင်မထားသော ခရီးသည်များအား လုံးဝ တင်ဆောင်ခြင်းမပြုရန် ညွှန်ကြားထားရပါမည်။

- (၅) ခရီးသည်များလက်ဆေးနိုင်ရန် ဝင်ပေါက်/ ထွက်ပေါက်များတွင် အနည်းဆုံး Alcohol 60% ပါဝင်သော လက်သန့်ဆေးရည်များ အလုံအလောက်ထားရှိပေးရပါမည်။
- (၆) ယာဉ်မောင်း မောင်းနှင်သည့်နေရာနှင့် ခရီးသွားပြည်သူများ စီးနင်းသည့်နေရာကြားတွင် မှန်ဖြင့်သော်လည်းကောင်း၊ ပလတ်စတစ်ဖြင့်သော်လည်းကောင်း အကာအရံလုံခြုံစွာ ပြုလုပ်ထားရပါမည်။
- (၇) ခရီးစဉ်တစ်လျှောက်တွင် ကျန်းမာရေးအသိပညာပေး အချက်အလက်များကို ရုပ်သံဖြင့်ပြသခြင်း (သို့) အသံဖိုင်ဖြင့်ပြောကြားခြင်းများ ပြုလုပ်နိုင်ရန်အတွက် စီစဉ်ပေးရပါမည်။

(c) အဝေးပြေးယာဉ်ဂိတ်များ/ ယာဉ်ရပ်နားစခန်းများ

- (၁) လက်ဆေးရန်အတွက် လက်ဆေးကန်၊ ရေ၊ ဆပ်ပြာ (သို့) အနည်းဆုံး Alcohol 60% ပါဝင်သော လက်သန့်စင်ဆေးရည်များကို ခရီးသည်များနှင့် ဝန်ထမ်းများ အလုံအလောက် အသုံးပြုနိုင်ရန် ထားရှိပေးရပါမည်။
- (၂) ယာဉ်မထွက်ခွာမီ စောင့်ဆိုင်းနေသောခရီးသည်များအား Physical Distancing တတ်နိုင်သမျှ (၆)ပေအကွာရရှိစေရန် ထိုင်ခုံများအား အမှတ်အသားများ ပြုလုပ်ထားရပါမည်။
- (၃) ကားပေါ်သို့ ခရီးသည် မတင်မီအချိန်တွင် non -contact thermal scanner အား အသုံးပြု၍ ကိုယ်အပူချိန်တိုင်းခြင်း ပြုလုပ်ရပါမည်။ အပူချိန် ၃၈°C/ ၁၀၀.၄°F နှင့်အထက်ဖြစ်ပါက အဆိုပါခရီးသည်အား တင်ဆောင်ခြင်းမပြုရန်နှင့် စစ်ဆေးတွေ့ရှိပါက နီးစပ်ရာကျန်းမာရေးဌာနသို့ ဆက်သွယ်ပြီး ဆေးကုသမှုခံယူနိုင်ရန် စီစဉ်ထားရပါမည်။ ၃၈°C/ ၁၀၀.၄°F နှင့်အထက်ဖြစ်နေပါက တင်ဆောင်ခြင်းမပြုသည်ကိုလည်း ထင်သာမြင်သာသော နေရာများတွင် အသိပေးပိုစတာများ ချိတ်ဆွဲထားရပါမည်။
- (၄) နှာခေါင်းစည်း တပ်ဆင်ထားသော ခရီးသည်များ ယာဉ်ပေါ်သို့ တက်ခွင့်၊ စီးနင်းခွင့် လုံးဝမပြုရပါ (သို့) ခရီးသည်ကို နှာခေါင်းစည်းရရှိနိုင်ရန် စီစဉ်ပေးရပါမည်။

(၅) ခရီးသည်တိုင်း၏ နိုင်ငံသားစိစစ်ရေးကတ်ပြားအမှတ်၊ နေထိုင်သည့် နေရပ် လိပ်စာနှင့်သွားရောက်မည့် နေရပ်လိပ်စာ၊ ဆက်သွယ်ရန် ဖုန်းနံပါတ်တို့ကို ခုံနံပါတ်နှင့်ယှဉ်တွဲ၍ မှတ်တမ်းထားရှိရမည်ဖြစ်ပြီး သက်ဆိုင်ရာဌာနများမှ လိုအပ်လာလျှင် ပေးအပ်ရပါမည်။

အခန်း(၂)

ဟိုတယ်၊ မိုတယ်၊ တည်းခိုခန်းဆိုင်ရာ အခန်းကဏ္ဍ(Accommodation Sector)

၁။ ဟိုတယ်ကားရပ်နားရန်နေရာနှင့် ဧည့်ကြိုကောင်တာတွင်ဆောင်ရွက်ရမည့်အချက်များ

- (က) ဟိုတယ်သို့ လာရောက်သည့်ကားများ၏နံပါတ်များကို စနစ်တကျ မှတ်တမ်းတင်ထားရန် နှင့် ၎င်းကားများအား ပိုးသတ်ဆေးဖြန်းထားပေးရမည်။
- (ခ) ကားရပ်နားရာမှ Reception ကောင်တာသို့မသွားမီ ဧည့်သည်၏ အိတ်များအား ပိုးသတ်ဆေးဖြန်းထားပေးရမည်။
- (ဂ) ဟိုတယ်၏ မော်တော်ကားရပ်နားရာ ဆင်ဝင် (သို့) ပေါ်တီကိုရှေ့တွင် ကိုယ်အပူချိန် တိုင်းတာသော ဝန်ထမ်းနှင့်စက်ထားရှိပေးရမည်။ လက်ဆေးဇလုံ(besin) ၊ ရေ၊ ဆပ်ပြာ (သို့မဟုတ်) Hand gel များ ထားရှိပေးရမည်။
- (ဃ) ဟိုတယ်သို့ရောက်ရှိလာသော ဧည့်သည်အားလုံးကို ဆင်ဝင်တွင် ကိုယ်အပူချိန် တိုင်းစက်ဖြင့် တိုင်းတာရမည်။ ဝန်ထမ်းကိုယ်တိုင်သည်လည်း mask တပ်ထားရမည်။
- (င) ကိုယ်အပူချိန်ပုံမှန်သာရှိသော ဧည့်သည်ဖြစ်လျှင် ဧည့်ကြိုကောင်တာသို့ ဝင်ရောက်ခွင့်ပြုရမည်။
- (စ) ဧည့်ကြိုကောင်တာရှေ့တွင် ဧည့်သည်များ တန်းစီနိုင်စေရန် ၆ ပေ ကွာခြားထားသည့် မျဉ်းကွက်များ ရေးဆွဲထားရမည်။
- (ဆ) ဧည့်ကြိုကောင်တာဝန်ထမ်းများအားလုံး mask တပ်ထားရမည်။ ဧည့်သည်များ စုပြုံနေခြင်းမျိုးမဖြစ်စေရန် ဧည့်ခန်းမတွင် ခဏနားနေနိုင်မည့်ထိုင်ခုံများကို သတ်မှတ်အကွာအဝေးအတိုင်း ချထားပေးရမည်။
- (ဇ) ဧည့်ခန်းရှိထိုင်ခုံများ၊ စားပွဲများ၊ သန့်စင်ခန်းများ၊ ကြမ်းခင်းများအားလုံး ပိုးသတ်ဆေးဖြန်းပြီး ဖြစ်ရမည်။
- (ဈ) ဧည့်သည်တည်းခိုမည့်အခန်းသည် အနည်းဆုံးကုတင်တစ်လုံးနှင့်တစ်လုံး ၃ ပေ အကွာထားရှိပြီး အခန်းကို ကျန်းမာရေးဝန်ကြီးဌာနမှ ညွှန်ကြားထားသည့် COVID-19 ဆိုင်ရာ ရောဂါ ကာကွယ်ထိန်းချုပ်ရေးအချက်များနှင့်အညီ ပြင်ဆင်ထားရမည်။

၂။ ဟိုတယ်စားသောက်ခန်းမတွင် ဆောင်ရွက်ရမည့်အချက်များ

- (က) ဧည့်သည်များစားသောက်မည့် စားသောက်ခန်းမတွင် စားပွဲများကို တစ်လုံးနှင့်တစ်လုံး ၆ ပေ အကွာထားရှိခြင်း၊ ကုလားထိုင်တစ်လုံးနှင့်တစ်လုံး ၃ ပေအကွာထားရှိခြင်း၊ စားပွဲများ ပေါ်တွင် partition ဖြင့် ခြားထားပေးခြင်းများ ပြုလုပ်ထားရမည်။
- (ခ) ဧည့်သည်များအား စားသောက်ခန်းမ၊ စားသောက်ဆိုင်များသို့ မဝင်မီနှင့် ပြန်လည်ထွက်ခွာ ချိန်တွင် လက်ကို ဆပ်ပြာနှင့်ရေအသုံးပြုပြီး အနည်းဆုံး စက္ကန့် ၂၀ ကြာအောင် စနစ်တကျ ဆေးကြောခြင်း သို့မဟုတ် Alcohol ၆၀% ပါသော လက်သန့်ဆေးရည်ဖြင့် လက်ကို ဆေးကြောသန့်စင်ရန်အသိပေးထားပြီး လက်ဆေးရန်နေရာများနှင့် လက်သန့်စင်ဆေးရည် များကို သတ်မှတ်နေရာများတွင် လုံလောက်စွာ ထားရှိပေးရမည်။
- (ဂ) စားပွဲမျက်နှာပြင်များ ပန်းကန်၊ ဇွန်းများ၊ ဧည့်သည်များလက်ဖြင့်ထိတွေ့နိုင်သည့် အများသုံး ပစ္စည်း (ကုလားထိုင်များ၊ တံခါးလက်ကိုင်များ၊ စားပွဲများ၊ ကောင်တာများ၊ ကော်ဖီစက် များ စသည့်)တို့ကို Ethyl Alcohol ဖြင့် မကြာခဏ သန့်ရှင်းရေးပြုလုပ်ရမည်။
- (ဃ) စားသောက်ခန်းမအတွင်းရှိ စားပွဲများ နေရာချထားရာတွင် အတတ်နိုင်ဆုံး (၁၀ စတုရန်း မီတာ)တွင် အများဆုံး ၄ ဦးသာ ထိုင်ရန်စီစဉ်ပေးပြီး ထိုင်ခုံများတစ်ခုနှင့်တစ်ခုကျောချင်း ကပ်အနေအထား သို့မဟုတ် ဧည့်သည်များ တစ်ဦးနှင့်တစ်ဦး မျက်နှာချင်းဆိုင်အနေ အထားဖြစ်ပါက အကာအရံများ ထားရှိအသုံးပြုရမည်။
- (င) ပန်းကန်ဆေးရန်နှင့် လျှော်ဖွတ်ရန်အသုံးပြုသည့်ပစ္စည်းကိရိယာများ၏ အပူချိန်၊အသုံးပြု ရမည့်သန့်ရှင်းရေးနှင့် ပိုးသန့်ဆေးရည်များ၏ပမာဏများ မှန်ကန်မှုရှိစေရန် နေ့စဉ်စစ်ဆေး ဆောင်ရွက်ရမည်။
- (စ) စားသောက်ခန်းမတွင် ဧည့်သည်နှင့်ဝန်ထမ်းတိုက်ရိုက်ထိတွေ့မှုကို တတ်နိုင်သမျှ လျှော့ ချရမည်။ Social Distancing ကို လိုက်နာရန်အတွက် ဘူဖေးပုံစံကျွေးမွေးခြင်းကို တတ်နိုင် သမျှ ရှောင်ရှားရပါမည်။ လိုအပ်လျှင် Room Service ပေးရမည်။

၃။ အိပ်ခန်းဆောင်ထိန်းသိမ်းရေးဌာနနှင့် ဟိုတယ်အိပ်ခန်းဆောင်များတွင်ဆောင်ရွက်ရမည့် အချက်များ

- (က) ဧည့်သည်များအသုံးပြုပြီးသည့် အထည်အလိပ်များ၊ အိပ်ရာခင်းများ၊ အဝတ်အစားများ၊ အိပ်ခန်းဆောင်သုံး လီနင်အဝတ်အထည်များအားလုံးအား သတ်မှတ်ထားသော အဝတ်လျှော်အိတ်အတွင်းသို့ သေချာစွာဂရုပြုပြီး အဝတ်လျှော်ဆပ်ပြာအသုံးပြု၍ အပူချိန် (၇၀ ဒီဂရီစင်တီဂရိတ်နှင့်အထက်)ဖြင့် လျှော်ဖွတ်အသုံးပြုရမည်။
- (ခ) အိပ်ခန်းဆောင်များအတွင်းရှိ လေအပေးစက်(Aircon)များ၏ လေစစ်စကာများအား နေ့စဉ် နေ့တိုင်း ပုံမှန်စစ်ဆေးသွားရန်နှင့် အပူနှင့်စိုထိုင်းမှုကိရိယာများ ကောင်းမွန်စွာလုပ်ဆောင် နေခြင်း ရှိ/မရှိ စစ်ဆေးသွားရမည်။
- (ဂ) အိပ်ခန်းဆောင်ဝန်ထမ်းများအားလုံး Face shield, Mask နှင့်လက်အိတ်များ ဝတ်ဆင် အသုံးပြုပြီး အိပ်ခန်းဆောင်သန့်ရှင်းရေးကိစ္စများ ဆောင်ရွက်ရမည်။
- (ဃ) ဧည့်ခန်းနေရာများ၊ လျှောက်လမ်းများအား ပိုးသတ်ဆေးရည်ဖျန်းခြင်း သို့မဟုတ် ပိုးသတ်ဆေးရည်ပါသော အဝတ်ဖြင့်တိုက်၍ ဆေးကြောခြင်း၊ ရေခဲသေတ္တာလက်ကိုင်၊ အခန်းတံခါးလက်ကိုင်များ၊ ရေပိုက်ခလုတ်များ ၇၀% Alcohol ဖြင့် စနစ်တကျ သန့်စင်ဆောင်ရွက်ရမည်။

၄။ ဟိုတယ်အတွင်းရှိအဆောက်အဦများတွင်ဆောင်ရွက်ရမည့်အချက်များ

- (က) ဓါတ်လှေကားအသုံးပြုမည်ဆိုလျှင် သတ်မှတ်အကွာအဝေး အတိုင်းအတာတွင် ဝင်ဆံ့သည့်လူဦးရေပမာဏကိုသာ စီးနင်းခွင့်ပြုရမည်။ ဟိုတယ်အတွင်း၊ ပြင်ပနေရာများ ဥပမာ - (ရေကူးကန်၊ Spa) စသည်တို့ကို ပိုးသတ်ဆေးဖြန်းခြင်း၊ အလှည့်ကျအသုံးပြုစေခြင်းများ ဆောင်ရွက်ရမည်။ COVID-19 နှင့်သက်ဆိုင်သည့် မသင်္ကာဖွယ်ရာ ဧည့်သည်တွေ့ရှိလျှင် သီးခြားခွဲထုတ်ထားရှိ၍ အနီးစပ်ဆုံး ကျန်းမာရေးဌာနသို့ သတင်းပို့အကြောင်းကြားရမည်။
- (ခ) ဟိုတယ်အတွင်း၌ အသုံးပြုပြီးသော စွန့်ပစ်မည့်ပစ္စည်းများထည့်သည့် အမှိုက်ပုံးများ ထားရှိရန်နှင့် အမှိုက်ပုံးများ(အမှိုက်စို၊ အမှိုက်ခြောက်) ခွဲထားရှိပေးရမည်။

၅။ ဟိုတယ်ဝန်ထမ်းများအတွက် စီစဉ်ဆောင်ရွက်ရမည့်အချက်များ

- (က) ဟိုတယ်ဝန်ထမ်းများနေထိုင်သည့် ဟိုတယ်တည်ရှိရာ မြို့နယ်အတွင်းမှ ၂၈ ရက်အတွင်း ခရီးသွား ရာဇဝင်မရှိကြောင်း ရပ်ကွက်အုပ်ချုပ်ရေးမှူး၏ထောက်ခံစာနှင့် ကျန်းမာရေးကောင်းမွန်ကြောင်း သက်ဆိုင်ရာမြို့နယ်ကျန်းမာရေးမှူး၏ ထောက်ခံချက်ရယူထားရမည်။
- (ခ) ဟိုတယ်၊ မိုတယ်၊ တည်းခိုရိပ်သာရှိဝန်ထမ်းများအားလုံး နှာခေါင်းစည်းတပ်ခြင်း၊ စက္ကန့် ၂၀ ကြာ လက်ဆေးခြင်း၊ ကိုယ်အပူချိန်တိုင်းခြင်း စသည်တို့ကိုပြုလုပ်ပြီး သတ်မှတ်ကိုယ်အပူချိန်ထက်ကျော်လွန်သူ ဝန်ထမ်းများကို တာဝန်ပေးခြင်းမပြုဘဲ မိမိနေရာတွင်သာ နေထိုင်စေရမည်။
- (ဂ) ဟိုတယ်ဝန်ထမ်းများ တာဝန်ချထားမှုကို အနည်းဆုံး 2 shift (သို့မဟုတ်) ထိုထက်ပို၍ အသုတ်လိုက် ခွဲချထားရမည်။
- (ဃ) ဟိုတယ်ဝန်ထမ်းကြိုပို့ယာဉ်များပေါ်တွင် လက်သန့်ဆေးရည်၊ တစ်ခါသုံးတစ်ရှူး၊ ပါးစပ်နှင့်နှာခေါင်းစည်း(Mask)ထားရှိ စီစဉ်ပေးရမည်။
- (င) ဟိုတယ်ဝန်ထမ်းတစ်ဦးဦးတွင် COVID-19 လက္ခဏာများဖြစ်သော ဖျားခြင်း၊ ချောင်းဆိုးခြင်းနှင့်အခြားသော သံသယဖြစ်ဖွယ် ကျန်းမာရေးချို့ယွင်းမှုများဖြစ်ပေါ်သည်ကို သိရှိရပါက သက်ဆိုင်ရာကျန်းမာရေးဌာနသို့ သတင်းပို့ဆောင်ရွက်ရမည်။
- (စ) ပြင်ပနေဝန်ထမ်းတစ်ဦးဦး၏ မိသားစုဝင်တစ်ဦး နာမကျန်းဖြစ်ပါက သက်ဆိုင်ရာဌာန၊ ကြီးကြပ်သူထံ သတင်းပို့ရေး အသိပညာပေးထားခြင်းဆောင်ရွက်ရမည်။

အခန်း(၃)

အစားအသောက်ဆိုင်ရာ အခန်းကဏ္ဍ(Food Sector)

၁။ စားသောက်ဆိုင်ပိုင်ရှင်များနှင့် မန်နေဂျာများ လိုက်နာဆောင်ရွက်ရန်အချက်များ

- (က) ဆိုင်သို့ရောက်ရှိလာသည့် စားသုံးသူများအားလုံးကို ဆိုင်အဝင်ဝတွင် အပူချိန်တိုင်းတာပြီး ကိုယ်အပူချိန် ၃၈°C / ၁၀၀.၄°F အောက်တွင်ရှိမှသာ ဆိုင်သို့ဝင်ရောက်စေရမည်။
- (ခ) စားသောက်သူများအတွက် ပါးစပ်နှင့်နှာခေါင်းစည်းများ (Mask)၊ မျက်နှာကာများ (Face Shield) ကို ဆိုင်အတွင်းမဝင်မီ တပ်ဆင်နိုင်ရန် မှန်ကန်သောဈေးနှုန်းများဖြင့် ရောင်းချပေးရမည်။
- (ဂ) ရေ၊ ဆပ်ပြာနှင့် လက်သန့်စင်ဆေးရေတို့ကို ဆိုင်အဝင်ဝတွင် ထားရှိရန်နှင့် လက်ဆေးရန်နေရာများ လုံလောက်အောင် ထားရှိပေးပြီး လက်ဆေးပြီးမှ ဝင်ရောက်စေရမည်။
- (ဃ) စားသုံးသူများထိုင်မည့်နေရာသည် လေဝင်/လေထွက် ကောင်းသောနေရာ ဖြစ်ရမည်။ လေအေးပေးစက်တပ်ဆင်ထားသော အခန်းဖြစ်ပါက ပြတင်းပေါက်များ ဖွင့်ထားရမည်။
- (င) တစ်ယောက်ချင်းစီစားနိုင်ပြီး တစ်ဦးနှင့်တစ်ဦးကြားတွင် ကတ်ထူပြား၊ မှန်ပြား၊ သစ်သားပြားတို့ဖြင့် အကန့် ကန့်ထားပေးပြီး ငါးဦးထက်မပိုသော မိသားစုဖြစ်ပါကတစ်ဦးနှင့်တစ်ဦး ၃ ပေ အကွာ ခွဲခြားထားသော စားပွဲတွင် စားသောက်နိုင်ရေး စီစဉ်ပေးရမည်။
- (စ) စားပွဲတိုင်းတွင် တစ်ခါသုံးစက္ကူကိုသာ သုံးစွဲစေပြီး လုံလောက်စွာစီစဉ်ပေးရမည်။
- (ဆ) ကိုယ်တိုင်ယူစနစ်ဖြင့် ရောင်းချသော အစားအစာ (Buffet, Self-service) များ ရောင်းချခြင်းကို ဆိုင်ဝန်ထမ်းကသာ ဝန်ဆောင်မှုပေးရမည်။
- (ဇ) ပန်းကန်၊ ဇွန်းများအား တစ်ခါသုံးပစ္စည်းများ သို့မဟုတ် ပိုးသတ်ထားသော ပန်းကန်/ ဇွန်းများသာ အသုံးပြုရမည်။
- (ဈ) အစားအသောက်စာရင်း(Menu)အား ချိတ်ဆွဲထားခြင်း သို့မဟုတ် စားပွဲမှန်အောက်၌ ထား၍ဖြစ်စေ ထည့်သွင်းပေးထားရမည်။
- (ည) Covid-19 ရောဂါကာကွယ်ရေးနှင့်ပတ်သက်သော ကျန်းမာရေးအသိပညာပေးပို့စတာများ၊ ဗွီဒီယိုများကို လူအများမြင်သာသည့် နေရာများတွင် ချိတ်ဆွဲထားရှိရမည်။

- (င) ဆိုင်အတွင်း အနည်းဆုံး အယ်ကိုဟောလ်(၆၀)%ပါသော လက်သန့်ဆေးရည်များ(Hand gel) အလွယ်တကူ ထားရှိပေးရမည်။ သန့်စင်ခန်းအတွင်း ရေနှင့်ဆပ်ပြာကို အလွယ်တကူ ထားရှိရမည်။
- (ဌ) ငွေရှင်းကောင်တာမှ ငွေလက်ခံသည့်စနစ်ဖြစ်ပါက စားသုံးသူနှင့် တိုက်ရိုက်ထိတွေ့မှု မရှိစေရန် ကောင်တာရှေ့တွင် မှန်ကာထားရမည်။
- (ည) ငွေသားလက်ခံခြင်းထက် online payment စနစ်ဖြင့် လက်ခံနိုင်အောင် ဆောင်ရွက် ထားရှိရမည်။
- (ဃ) သံသယဖြစ်ဖွယ် လူနာတွေ့ရှိပါက သက်ဆိုင်ရာဌာနများသို့ သတင်းပို့ဆောင်ရွက်နိုင်ရန် အတွက် ဆက်သွယ်ရန်ဖုန်းနံပါတ်များအား မြင်သာသောနေရာတွင် ချိတ်ဆွဲထားရှိရမည်။

၂။ စားသောက်ဆိုင်မှ တာဝန်ရှိသူများ၊ ဝန်ထမ်းများ လိုက်နာဆောင်ရွက်ရမည့်အချက်များ

- (က) စားသောက်ဆိုင်ရှိဝန်ထမ်းအချို့အား ကိုယ်အပူချိန်တိုင်းတာရန်နှင့် သံသယလက္ခဏာများ ရှိ/မရှိ စစ်ဆေးနိုင်ရေးအတွက် ကိုယ်အပူချိန်တိုင်းတာခြင်းလုပ်ငန်း လမ်းညွှန်ချက်အတိုင်း စနစ်တကျ လေ့ကျင့်သင်ကြားပေးပြီး ဝန်ထမ်းများနှင့်စားသုံးသူများအား စစ်ဆေးပေး ရန် အလှည့်ကျ တာဝန်ချထားရမည်။
- (ခ) စားသောက်ဆိုင်မှတာဝန်ရှိသူများ၊ ဝန်ထမ်းများအားလုံးအား နေ့စဉ် ကိုယ်အပူချိန်တိုင်းတာ ရန်နှင့် သံသယလက္ခဏာများ ရှိ/မရှိစစ်ဆေး၍ ကိုယ်အပူချိန် မြင့်တက်ခြင်း သို့မဟုတ် သံသယလက္ခဏာများရှိပါက စားသောက်ဆိုင်အတွင်းသို့ လုံးဝ ဝင်ခွင့်မပြုရပါ။
- (ဂ) စားသောက်ဆိုင်မှ တာဝန်ရှိသူများ၊ ဝန်ထမ်းများအားလုံးသည် ကျန်းမာရေးကောင်းမွန် မှသာ အလုပ်ဆင်းရမည်။ မိမိကိုယ်တိုင်ဖျားခြင်း၊ ချောင်းဆိုးခြင်း၊ နှာချေခြင်း၊ အသက် ရှူရခက်ခဲခြင်း၊ အားအင်ကုန်ခမ်းမောပမ်းခြင်းစသည့် လက္ခဏာတစ်ခုခု ခံစားရပါက အလုပ်နား၍ လိုအပ်သော ဆေးကုသမှုခံယူရမည်။
- (ဃ) စားသောက်ဆိုင်မှ တာဝန်ရှိသူများ၊ ဝန်ထမ်းများသည် စားသုံးသူနှင့်သော်လည်းကောင်း၊ အချင်းချင်းသော်လည်းကောင်း ရောနှောနေထိုင်ခြင်းမပြုစေဘဲ ၆ ပေအကွာအဝေးမှ နေထိုင်သွားလာစေရမည်။
- (င) စားသောက်ဆိုင်ဝန်ထမ်းများအတွက် အိပ်ဆောင်များရှိပါက တစ်ယောက်နှင့်တစ်ယောက် အနည်းဆုံး ၆ ပေ အကွာအဝေးတွင် နေရာချထားပေးရမည်။

- (စ) စားသုံးသူများအား ငွေရှင်းပြေစာနှင့် ငွေရယူခြင်း၊ ငွေပြန်အမ်းခြင်းလုပ်ငန်းများကို စားပွဲထိုးများနှင့် ဆောင်ရွက်ခြင်းမပြုစေဘဲ သီးခြားဝန်ထမ်းများအား တာဝန်ပေးရမည်။
- (ဆ) ပါးစပ်နှင့်နှာခေါင်းစည်း(Mask)၊ မျက်နှာကာ(Face Shield)၊ ခါးစည်းရှေ့ကာ(Apron)နှင့် လက်အိတ် စသည်တို့ကို ဝတ်ဆင်ရမည်။ ခါးစည်းရှေ့ကာ (Apron)ကို မကြာခဏ လဲလှယ်ရမည်။
- (ဇ) အစားအသောက် ပြင်ဆင်ချက်ပြုတ်သူများအနေဖြင့် ရေနံဆိပ်ပြာကိုအသုံးပြု၍ လက်ကို အနည်းဆုံး စက္ကန့်(၂၀)ကြာအောင် မကြာခဏ စနစ်တကျ ဆေးကြောရပါမည်။
- (ဈ) နှာချေ၊ ချောင်းဆိုးသည့်အခါတိုင်း မိမိတို့၏ ပါးစပ်နှင့်နှာခေါင်းကို တံတောင်ဆစ် အသုံးပြု၍လည်းကောင်း၊ တစ်ရှူးအသုံးပြု၍လည်းကောင်း လုံခြုံစွာဖုံးအုပ်ရန်နှင့် အသုံးပြုပြီးသော တစ်ရှူးကို စနစ်တကျစွန့်ပစ်ပြီး လက်ကိုဆေးကြောရမည်။
- (ည) လုပ်ငန်းဆောင်ရွက်နေစဉ် ဖျားခြင်း၊ ချောင်းဆိုးခြင်း၊ နှာချေခြင်း၊ အသက်ရှူရခက်ခဲခြင်း၊ အားအင်ကုန်ခန်းမောပန်းခြင်း စသည့် သံသယလက္ခဏာတစ်ခုခု ခံစားရပါက အလုပ်မှ ချက်ခြင်းအနားပေး၍ နီးစပ်ရာ ကျန်းမာရေးဌာနသို့ သတင်းပို့ပြီး လိုအပ်သော ဆေးကုသမှုခံယူရမည်။

၃။ စားဖိုဆောင်တွင် ဝန်ထမ်းများလိုက်နာဆောင်ရွက်ရမည့် အချက်များ

- (က) စားဖိုမှူးများနှင့်ချက်ပြုတ်အကူများသည် မီးဖိုချောင်သို့မဝင်ရောက်မီ မိမိတို့ဝတ်ဆင်ထားသောဝတ်စုံများကို ပိုးသတ်ထားသော ဝတ်စုံများ၊ ခေါင်းဆောင်းများ၊ လက်အိတ်၊ မျက်နှာဖုံးများနှင့်လဲလှယ် ဝတ်ဆင်ပြီးမှ မီးဖိုဆောင်သို့ဝင်ရောက်ရမည်။
- (ခ) အစားအသောက်ပြင်ဆင်ချက်ပြုတ်သူများအနေဖြင့် ရေနံဆိပ်ပြာကိုအသုံးပြု၍ လက်ကို အနည်းဆုံး စက္ကန့်(၂၀)ကြာအောင် မကြာခဏ စနစ်တကျ ဆေးကြောရပါမည်။
- (ဂ) ချက်ပြုတ်ပြင်ဆင်ခြင်းများမပြုလုပ်မီ ပြင်ဆင်မည့်စားပွဲနှင့် အသုံးအဆောင်များအား သန့်ရှင်းအောင်ဆောင်ရွက်ပြီးမှသာ အသုံးပြုရမည်။
- (ဃ) စားသောက်ဆိုင်တွင်းရှိ ဖန်ခွက်၊ အိုး၊ ဒယ်အိုး၊ ချက်ပြုတ်ရာတွင် အသုံးပြုသည့် ပစ္စည်းများနှင့် အသီးအနှံ၊ ဟင်းသီးဟင်းရွက်များအား ရေနွေးဖြင့်ဆေးကြောရမည်။
- (င) အသား၊ ငါး၊ ဥအမျိုးမျိုး၊ ပင်လယ်စာအမျိုးမျိုးနှင့် ဟင်းသီးဟင်းရွက်များကို သေချာစွာ ကျက်အောင် ချက်ပြုတ်ပြီးမှ စားသုံးသူများထံ ရောင်းချရပါမည်။

- (စ) ချက်ပြုတ်ပြီးစီးသော အစားအစာများအား ပိုးသတ်သန့်စင်ထားသော ပန်းကန်ခွက်ယောက်များဖြင့် ထည့်သွင်းပြင်ဆင်ရမည်။
- (ဆ) လုပ်ငန်းတာဝန်များပြီးဆုံးပါကအသုံးပြုထားသောပစ္စည်းကိရိယာများအား စနစ်တကျ ပိုးသတ်သန့်ရှင်းပြီးသိမ်းဆည်းရန်နှင့် ဝန်ထမ်းများမှ တစ်ကိုယ်ရည် သန့်ရှင်းရေးပြုလုပ်ရမည်။

၄။ စားသုံးသူများလိုက်နာဆောင်ရွက်ရမည့် အချက်များ

- (က) စားသုံးသူများသည် မိမိတွင်ဖျားခြင်း၊ ချောင်းဆိုးခြင်း၊ နှာချေခြင်း၊ အသက်ရှူရခက်ခဲခြင်း၊ အားအင်ကုန်ခမ်းမောပမ်းခြင်း စသည့် သံသယလက္ခဏာတစ်ခုခု ခံစားရပါက စားသောက်ဆိုင်သို့ လုံးဝမသွားသင့်ပါ။
- (ခ) အသက်အရွယ်ကြီးသူများ၊ ကိုယ်ခံအားနည်းသူများ၊ သွေးတိုး ၊ နှလုံး ၊ ဆီးချို၊ ကင်ဆာရောဂါရှိသူများသည် စားသောက်ဆိုင်သို့ လုံးဝ မသွားသင့်ပါ။
- (ဂ) စားသောက်ဆိုင်အတွင်းသို့ ပါးစပ်နှင့်နှာခေါင်းစည်း (Mask)၊ မျက်နှာကာ (Face Shield) ပါမှသာ ဝင်ရောက်ရန်။
- (ဃ) စားသုံးသူများသည် ဆိုင်အတွင်းသို့ မဝင်မီ လက်ဆေးရမည်။
- (င) စားသောက်ဆိုင်တွင်အချိန် ကြာမြင့်စွာ မထိုင်သင့်ပါ။
- (စ) စားသုံးသူများသည် စားပွဲမျက်နှာပြင်များ၊ ပရိဘောဂများအား ထိတွေ့မိပါက အနည်းဆုံး အယ်လ်ကိုဟောလ် (၆၀)%ပါသော လက်သန့်စင်ဆေးရည်များ(Hand Gel)ဖြင့် လက်သန့်စင်ပြီးမှသာ အစားအစာ စားသုံးရမည်။
- (ဆ) စားသောက်ဆိုင်တွင် သန့်စင်ခန်းအသုံးပြုပါက ရေနှင့် ဆပ်ပြာဖြင့် လက်ကို ဆေးကြောရမည်။
- (ဇ) စားသောက်ဆိုင်မှနေအိမ်သို့ ပြန်လည်ရောက်ရှိပါက အဝတ်အစားများအား ချက်ချင်းလဲလှယ်၍ ၎င်းအဝတ်အစားများကို ချက်ချင်းလျှော်ဖွတ်ရန်လိုအပ်ပါသည်။

၅။ အထူးဂရုပြုဆောင်ရွက်ရမည့် သန့်ရှင်းရေးလုပ်ငန်းများ

- (က) ကိုရိုနာဗိုင်းရပ်ပိုးများသည် အရာဝတ္ထုများ မျက်နှာပြင်များတွင်ရှင်သန်နိုင်၍ လူအများနှင့် ထိတွေ့လေ့ရှိသောနေရာများ (ဥပမာ-တံခါးလက်ကိုင်၊ လှေကားလက်ရန်း၊ ငွေရှင်းကောင်တာ၊ စားပွဲများ၊ ထိုင်ခုံများနှင့် အသုံးအဆောင်ပစ္စည်းများ)ကို အယ်လ်ကိုဟော ၇၀ % အထက်ပါသော ပိုးသန့်စင်ဆေးရည် သို့မဟုတ် ဆပ်ပြာရည်ဖြင့် မကြာခဏ စနစ်တကျ သန့်ရှင်းရေးပြုလုပ်ရမည်။
- (ခ) စွန့်ပစ်တစ်ရှူးနှင့် အခြားအမှိုက်များ သိမ်းဆည်းရာတွင် အထူးဂရုပြု၍ လက်အိတ် ဝတ်ဆင်ပြီး အရိုးရှည်တပ်တံမြက်စည်း၊ ဂေါ်ပြားနှင့် အမှိုက်ညှပ်အသုံးပြု၍ စနစ်တကျ သိမ်းဆည်းရမည်။
- (ဂ) အမှိုက်များအား အမှိုက်အိတ်ထဲသို့ထည့်၍ လုံအောင်ပိတ်ပြီးမှ စနစ်တကျစွန့်ပစ်ရမည်။
- (ဃ) အမှိုက်နှင့်အညစ်အကြေးများ ကိုင်တွယ်ပြီးလျှင် ဆပ်ပြာနှင့်ရေတို့ကို အသုံးပြု၍လက်ကို စနစ်တကျ ပြန်လည်ဆေးကြောရမည်။
- (င) ဆိုင်အတွင်း သန့်ရှင်းရေးတာဝန်များအတွက် သီးခြားဝန်ထမ်းများ တာဝန်ချထားရမည်။ စားပွဲထိုးများမှ မဆောင်ရွက်ရပါ။
- (စ) သန့်စင်ခန်းများ၏ သန့်ရှင်းရေးကို မကြာခဏ ဆောင်ရွက်ရမည်။
- (ဆ) ဆိုင်ဝန်ထမ်းများအားလုံး တစ်ကိုယ်ရေသန့်ရှင်းရေး (လက်မကြာခဏ ဆေးကြောရန်၊ လက်အိတ်တပ်ထားသော်လည်း ဟိုကိုင်ဒီကိုင်မလုပ်ရန်) ပညာပေးရေးနှင့် လိုက်နာဆောင်ရွက်မှုရှိစေရန် ကြပ်မတ်ရမည်။
- (ဇ) စားသောက်ဆိုင်တွင်း နံရံများ ၊ ကြမ်းပြင်နှင့်ပရိဘောဂပစ္စည်းများကို ဆိုင်ပိတ်ပြီးတိုင်း ပိုးသတ်ဆေးပက်ဖျန်းထားရမည်။
- (ဈ) အသုံးပြုပြီးသောစွန့်ပစ်ပစ္စည်း (ဥပမာ - တစ်ခါသုံးတစ်ရှူး/ မျက်နှာသုတ်ပုဝါ) များကို သင့်လျော်သောအမှိုက်ပုံးကြီးအတွင်းသို့ စွန့်ပစ်ပြီး မြို့နယ်စည်ပင်သာယာက သတ်မှတ်ထားသောနေရာတွင် မီးရှို့ရှင်းလင်းပစ်ရမည်။ (အထူးဂရုပြုလုပ်ရမည့်သန့်ရှင်းရေး)

အခန်း(၄)

ခရီးစဉ်ဒေသများဖြစ်သော ဘုရား၊ ပြတိုက်ကဲ့သို့နေရာများတွင် ကျင့်သုံးမည့်

Social Distancing စနစ်

၁။ ဘုရား၊ ပြတိုက်ကဲ့သို့ နေရာများတွင် လိုက်နာဆောင်ရွက်ရန် ညွှန်ကြားချက်များ

COVID-19 ကူးစက်ရောဂါဖြစ်ပွားမှု မရှိစေရေးအတွက် ခရီးစဉ်ဒေသများဖြစ်သော ဘုရား၊ ပြတိုက်ကဲ့သို့ နေရာများတွင် အောက်ပါအတိုင်း လိုက်နာဆောင်ရွက်ရန် ကျန်းမာရေးနှင့်အားကစား ဝန်ကြီးဌာနမှ ညွှန်ကြားထားပါသည်-

- (က) လူစုလူဝေးများဖြင့်ကျင်းပရသည့် ဘာသာရေးဆိုင်ရာအခမ်းအနားများ၊ ပွဲလမ်းသဘင်များ ဆောင်ရွက်ခြင်းမပြုရန်နှင့် မဖြစ်မနေဆောင်ရွက်ရမည့် ဘာသာရေးဆိုင်ရာကိစ္စရပ်များ ကို လူအနည်းဆုံးဖြင့် ဆောင်ရွက်ရန်၊
- (ခ) ဘာသာရေးဆိုင်ရာကိစ္စရပ်များသို့ လာရောက်မည့်သူများသည် ဖျားခြင်း၊ နှာစေး၊ ချောင်း ဆိုးခြင်းလက္ခဏာများရှိပါက မလာရောက်ရန်နှင့် သက်ဆိုင်ရာဘာသာရေးအဆောက်အဦ သို့ ရောက်ရှိချိန်တွင် လက္ခဏာများပေါ်ပေါက်လာပါက နှာခေါင်းစည်းတပ်ဆင်ရန်၊
- (ဂ) ဘာသာရေးဆိုင်ရာအဆောက်အဦများသို့ လာရောက်ကြမည့်ပုဂ္ဂိုလ်အားလုံးကို ဝင်ပေါက် များသတ်မှတ်ပေးပြီး နေရိပ်သောနေရာတွင် အနီအောက်ရောင်ခြည်သုံး ကိုယ်အပူချိန် တိုင်းကိရိယာ(Infrared Thermal Scanner) သို့မဟုတ် (Non-contact Thermometer) အသုံးပြု၍ ကိုယ်အပူချိန်တိုင်းတာစစ်ဆေးပြီး ကိုယ်အပူချိန် ၃၈ ဒီဂရီစင်တီဂရိတ် (သို့မဟုတ်) ၁၀၀.၄ ဒီဂရီဖာရင်ဟိုက်နှင့်အထက် ရှိ/မရှိ စစ်ဆေးပေးခြင်းနှင့် ကိုယ်အပူချိန် မြင့်တက်ပါက အခြားသူများသို့ ရောဂါမကူးစက်စေရေးအတွက် အဆောက်အဦအတွင်း သို့ ဝင်ရောက်ခွင့်မပြုဘဲ သက်ဆိုင်ရာကျန်းမာရေးဌာနသို့ အကြောင်းကြားရန်၊
- (ဃ) နေရာထိုင်ခင်းများစီစဉ်ရာ၌လည်း လူသိပ်သည်းမှုမရှိစေရေး အထူးဂရုပြုဆောင်ရွက်ရန်၊
- (င) ဘာသာရေးဆိုင်ရာအဆောက်အဦများသို့ လာရောက်မည့်သူများအား ကျန်းမာရေးအသိ ပညာပေးရန်အတွက် ဝင်ပေါက်အနီးရှိ မြင်သာသည့်နေရာ၌ ပိုစတာများ၊ လက်ကမ်း စာစောင်များကို အသင့်ထားရှိပေးရန်၊ (ကျန်းမာရေးနှင့်အားကစားဝန်ကြီးဌာန၏ အင်တာနက် စာမျက်နှာတွင် ကျန်းမာရေးအသိပညာပေး ရရှိနိုင်ပါသည်။)

- (စ) ဧည့်သည်များ လက်ဆေးကြောသန့်စင်နိုင်ရေးအတွက် ရေနှင့်ဆပ်ပြာ၊ အယ်လ်ကိုဟော ၇၀ % ပါဝင်သော လက်သန့်ဆေးရည် (Hand Sanitizer/ Gel) များကို အလွယ်တကူ စီစဉ်ထားရှိပေးရန်၊ လိုအပ်ပါက ခွဲစိတ်ခန်းသုံး ပါးစပ်နှင့်နှာခေါင်းစည်း (Surgical Mask) များ ပေးနိုင်ရေး ကြိုတင်စီစဉ်ထားရှိပေးရန်၊
- (ဆ) သံသယလူနာတွေ့ရှိပါက အနီးဆုံးကျန်းမာရေးဌာနနှင့် ဆက်သွယ်ဆောင်ရွက်ရန်၊ ကျန်းမာရေးဝန်ထမ်းများ၊ ကြက်ခြေနီများအကူအညီ ရယူဆောင်ရွက်ရန်

၂။ ဧည့်သည်များ လိုက်နာရမည့် Social Distancing ဆိုင်ရာစည်းကမ်းချက်များ

ခရီးသွားလုပ်ငန်းများပြန်လည်စတင်ပါက ပြတိုက်များသို့ လာရောက်သော ဧည့်သည်များသည် အောက်ပါ Social Distancing ဆိုင်ရာ စည်းကမ်းချက်များကို လိုက်နာကြရမည်-

- (က) ပြတိုက်သို့လာရောက်လေ့လာသည့် ဧည့်သည်များအနေဖြင့် ကိုယ်အပူချိန်တိုင်းတာခြင်း၊ လက်ဆေးခြင်း၊ Mask တပ်ခြင်းတို့ ပြုလုပ်ပြီးမှသာ ပြတိုက်အတွင်းသို့ ဝင်ရောက်ရန်၊ (ဖျား/ ချောင်းဆိုး/ နှာချေ နေသူများကို ယာဉ်ပေါ်တွင်သာ ချန်ခိုင်းရန်)
- (ခ) တစ်ဦးနှင့်တစ်ဦး ၆ ပေအကွာမှ ကြည့်ရှုလေ့လာရန်အတွက် ပြခန်းတစ်ခုချင်းအလိုက် ကြည့်ရှုနိုင်ရန် လူအရေအတွက်အား ပြတိုက်မှစီစဉ်ထားသည့်အတိုင်း လိုက်နာဆောင်ရွက်ရန်၊
- (ဂ) ပြတိုက်အားလုံးကို Online Registration ဖြင့် ပြတိုက်ဝင်ခွင့်ပြုရန် ဆောင်ရွက်နေ၍ ကြိုတင်ဝင်ခွင့် တင်ပြဆောင်ရွက်ပေးရန်၊
- (ဃ) ပြည်တွင်းမှဖြစ်စေ၊ ပြည်ပမှဖြစ်စေ အုပ်စုဖြင့် (၁၀)ယောက်နှင့်အထက် လာရောက်လိုပါက ကြိုတင်၍ (အနည်းဆုံး နာရီဝက်) ဖုန်းဆက်၍ဖြစ်စေ၊ Social Media တစ်ခုခုဖြင့် ဖြစ်စေ Online မှ ဆက်သွယ်အကြောင်းကြားရန်၊
- (င) ဧည့်သည်များ ပြတိုက်သို့ မဝင်ရောက်ခင် ကျန်းမာရေးနှင့်သက်ဆိုင်သော Personal Information များကို ဖြည့်စွက်ပြီး Confirm ဖြစ်မှသာလျှင် ဝင်ရောက်ရန်၊
- (စ) ဧည့်သည်များတွင်ပါလာသော ပစ္စည်းများကို Locker ထဲထည့်ရန်၊ လိုအပ်ပါက ပိုးသတ်ဆေးဖြန်းပြီးမှ ထည့်ရန်၊

- (ဆ) ဧည့်သည်တော်များ ပြတိုက်သို့ ဝင်ရောက်သည့်အချိန်တွင် Disposable Gloves နှင့် Disposable Sock ဝတ်ဆင်ပြီးမှသာ ဝင်ရောက်ရန်၊ ဧည့်သည်များအတွက် ပြတိုက်မှ ဝန်ဆောင်မှုပေးသည့်ဆေးစိမ်ဖိနပ်အား လဲလှယ်ပြီး ပြတိုက်သို့ဝင်ရောက်ရန် သို့မဟုတ် ဧည့်သည်စီးဖိနပ်အား ပိုးသတ်ဆေးဖြန်း၍ ဝင်ရောက်ရန်၊
- (ဇ) Audio Guide မှတစ်ဆင့် တစ်ဦးနှင့်တစ်ဦးသို့ ကူးစက်မှုရှိနိုင်သဖြင့် Audio Guide အသုံးပြုခြင်း ယာယီရပ်ဆိုင်းထားရန်၊
- (ဈ) ပြတိုက်များရှိ Touch Screen နှင့် Hand on Exhibits များကို လက်ဖြင့် ကိုင်တွယ်အသုံးပြုခြင်း မပြုလုပ်ရန်နှင့် ကိုင်တွယ်သုံးစွဲလိုပါက လက်အိတ်များစွပ်၍ အသုံးပြုရန်၊
- (ည) ဧည့်သည်များအနေဖြင့် ခေတ္တနားနေမည့် ထိုင်ခုံရှည်များတွင် ဖဲ ပေခြား၍ သတ်မှတ်ပေးထားသည့်နေရာတွင် ထိုင်ရန်၊
- (ဋ) ပြတိုက်များတွင် ဖွင့်လှစ်ထားသည့် စားသောက်ဆိုင်နှင့် Souvenir Shops များတွင်လည်း ဖဲ ပေခွာ အကွက်ချဆောင်ရွက်ထားသည်ကို လိုက်နာဆောင်ရွက်ရန်၊
- (ဌ) နောင်တွင် ပြတိုက်များသို့ လာရောက်လေ့လာသော ဧည့်သည်များသည် Online Tickets စနစ်ဖြင့် လက်မှတ်ဝယ်ယူ၍ Digital Money အသုံးပြုရန်အတွက် စီစဉ်နေ၍ နောင်တွင် အသုံးပြုကြရန်၊
- (ဍ) ဧည့်သည်တော်များ ပြတိုက်သို့ လာရောက်ရာတွင် (One Way In & Out) အဝင်နှင့် အထွက် တစ်လမ်းတည်းဖြင့် အလှည့်ကျ ဝင်ရောက်စေရန်၊
- (ဎ) ဓာတ်လှေကားအတွင်း သတ်မှတ်ထားသည့် လူဦးရေအတွင်း စီးနင်းရန်၊
- (ဏ) Tour Guide များမှ လူစုလူဝေးဖြင့် ရှင်းလင်းပြသခြင်းမျိုး မပြုလုပ်စေရန်၊
- (တ) ပြတိုက်များတွင် ယခင် ဧည့်သည်များလိုက်နာရန် စည်းကမ်းချက်များအပြင် အထက်ဖော်ပြပါ အချက်များအား သိရှိလိုက်နာစေရန်။

အခန်း(၅)

ခရီးစဉ်ဒေသ ဆွဲဆောင်မှုများ၊ စီမံကိန်းများနှင့် စီမံခန့်ခွဲမှု

၁။ တစ်ကိုယ်ရေသန့်ရှင်းရေးနှင့်ဆောင်ရွက်ချက်များ

- (က) ခရီးသွားဧည့်သည်များနှင့် ဝန်ထမ်းများအား masks/ face coverings များအသုံးပြုရန် တိုက်တွန်းအားပေးခြင်းနှင့်ပြည်သူများပါဝင်နိုင်မည့် အစီအစဉ်များ ဆောင်ရွက်ပေးခြင်း၊
- (ခ) လူအများထိတွေ့မှုများသော မျက်နှာပြင်များအား ကြိမ်ဖန်များစွာ သန့်စင်ပေးခြင်းနှင့် လူအများနှင့် ထိတွေ့မှုများနိုင်သည့်နေရာများအား လျော့ချပေးခြင်း၊
- (ဂ) အတားအဆီးများ၊ အကာအကွယ်များနှင့် distancing များ ပါဝင်သော ရောဂါ ကာကွယ်မှုပုံစံအမျိုးမျိုးဖြင့် ဝန်ထမ်းများအား ကာကွယ်စောင့်ရှောက်ပေးခြင်း၊
- (ဃ) ပြည်သူများ (သို့မဟုတ်) မိသားစုများတွင် တစ်ဦးနှင့်တစ်ဦး သတ်မှတ်အကွာအဝေးတွင် နေထိုင်နိုင်ရေး စီမံခန့်ခွဲခြင်းနှင့် ခရီးသွားများမှ အများပြည်သူနှင့်သက်ဆိုင်သော နေရာ များသို့သွားလာလည်ပတ်သည့်အခါ လိုက်နာရမည့်ကျင့်ဝတ်များအား သတ်မှတ်ပြဋ္ဌာန်း ထားခြင်း၊
- (င) Social Distancing အတွက် သင့်တော်သည့် နေရာအကျယ်အဝန်း စီစဉ်ထားခြင်းနှင့် လူဦးရေထူထပ်မှုလျော့ချခြင်း၊ လူဝင်ပေါက်များအား စောင့်ကြည့်စစ်ဆေးခြင်း၊ အများ ပြည်သူနှင့် သက်ဆိုင်သည့်နေရာများတွင် Physical distancing လိုက်နာနိုင်ရန်အတွက် နေရာအကျယ်အဝန်းစီစဉ်ထားခြင်း၊
- (စ) ဧည့်သည်များလိုက်နာရမည့် ကျင့်ဝတ်များနှင့် တာဝန်ဝတ္တရားများအား အသိပေးခြင်း၊
- (ဆ) Physical distancing guides/spaces အမှတ်အသားများ၊ သင်္ဘောများအား လမ်းများ ပေါ်တွင် သတ်မှတ်ဖော်ပြထားခြင်း၊
- (ဇ) Online ဖြင့် ငွေပေးချေမှုများနှင့်ကြိုတင်စာရင်းပေးသွင်းခြင်းများဆောင်ရွက်မှုကို မြှင့်တင် အားပေးခြင်း၊
- (ဈ) ခရီးစဉ်မတိုင်မီ၊ခရီးစဉ်အတွင်းနှင့် ခရီးစဉ်ပြီးနောက် ခရီးသွားများ၏ ကိုယ်တိုင်အတွေ့ အကြုံများကို မျှဝေနိုင်ရန် Augmented Reality or Virtual Reality အစရှိသည့် နည်းပညာအသစ်များ အကောင်အထည်ဖော်ဆောင်ရွက်ခြင်း၊

၂။ ခရီးစဉ်ဒေသစီမံကိန်းများနှင့် စီမံခန့်ခွဲမှု

- (က) သက်ဆိုင်ရာ တိုင်းဒေသကြီး/ပြည်နယ်အစိုးရအဖွဲ့နှင့် ပုဂ္ဂလိကခရီးသွားလုပ်ငန်းဆောင်ရွက်သူများ အချင်းချင်းပူးပေါင်းဆောင်ရွက်ရန်နှင့် ကျန်းမာရေးနှင့်အားကစားဝန်ကြီးဌာနမှ ချမှတ်ထားသည့် လိုက်နာရမည့်လုပ်ငန်းစဉ်များနှင့် ညွှန်ကြားချက်များကို ခရီးသွားဧည့်သည်များနှင့် ဒေသခံပြည်သူများအား အသိပေးခြင်း၊
- (ခ) ခရီးသွားလုပ်ငန်းဆိုင်ရာသင်တန်းများနှင့်သက်ဆိုင်သည့် ကိစ္စရပ်များကို ခရီးသွားကုမ္ပဏီများ၏ဝန်ထမ်းများအား သိရှိစေရေးသင်တန်းများ ပို့ချပေးခြင်းနှင့်အကောင်အထည်ဖော်ဆောင်ရွက်နိုင်ရန် ထောက်ပံ့ပေးခြင်း၊
- (ဂ) ခရီးစဉ်ဒေသတွင် ဘေးကင်းလုံခြုံစေရန်၊ လွယ်ကူချောမွေ့စေရန်နှင့် ထိတွေ့မှုများ လျော့နည်းစေရန် နည်းပညာအသုံးပြုမှုမြှင့်တင်ဆောင်ရွက်ခြင်း၊
- (ဃ) ပုဂ္ဂလိက ခရီးသွားလုပ်ငန်းကဏ္ဍနှင့် ခရီးသွားများအတွက် ကျန်းမာရေးဆိုင်ရာကျင့်ဝတ်များနှင့် စပ်လျဉ်းသည့် ယုံကြည်အားထားရပြီး မှန်ကန်မှုရှိသော သတင်းအချက်အလက်များအား အလွယ်တကူရရှိနိုင်ရေးထောက်ပံ့ပေးခြင်း၊ (နိုင်ငံအဆင့်နှင့်ဒေသတွင်း ကျန်းမာရေးဆိုင်ရာကျင့်ဝတ်များနှင့် သက်ဆိုင်ရာ ကျန်းမာရေးနှင့်အားကစားဝန်ကြီးဌာနမှ ဆက်သွယ်ရမည့် ပုဂ္ဂိုလ်များ၊ ဖုန်းနံပါတ်များ၊ လိပ်စာ စာရင်းများအား ခရီးသွားဧည့်သည်များသို့ SMS ဖြင့်ပေးပို့ခြင်း)
- (င) ပုဂ္ဂလိက ခရီးသွားလုပ်ငန်းဆောင်ရွက်သူများနှင့်ပူးပေါင်း၍ ပြည်တွင်းခရီးသွားဈေးကွက်မြှင့်တင်ရေးအတွက် Campaign များနှင့် အစီအစဉ်များ ဖန်တီးပေးခြင်း၊ (Incentive Schemes, အားလပ်ရက်အစီအစဉ်များဆောင်ရွက်ခြင်း၊ ပို့ဆောင်ရေး လွယ်ကူချောမွေ့စေခြင်းများ၊ ငွေပေးချေမှုများ စသည်ဖြင့်)
- (စ) သဘာဝအခြေခံနှင့် ကျေးလက်ခရီးသွားလုပ်ငန်း၊ အစားအသောက်ဆိုင်ရာ ခရီးသွားလုပ်ငန်းနှင့် ဝိုင်နှင့် အားကစားအခြေခံခရီးသွားလုပ်ငန်းအစရှိသည့် ခရီးသွားလုပ်ငန်းထုတ်ကုန်အသစ်များနှင့်အတွေ့အကြုံသစ်များကို တစ်ဦးချင်း(သို့မဟုတ်) အုပ်စုငယ်များဖြင့် သွားလာသည့်ခရီးသွားများအားဦးတည်၍ မြှင့်တင်ဆောင်ရွက်ခြင်း၊

အခန်း(၆)

ခရီးသွားကိုယ်စားလှယ်လုပ်ငန်း၊ ခရီးသွားဧည့်လမ်းညွှန်များနှင့်
ခရီးစဉ်ဆောင်ရွက်မှုလုပ်ငန်း လုပ်ကိုင်သူများ

၁။ ခရီးသွားကိုယ်စားလှယ်လုပ်ငန်းများ/ ခရီးစဉ်ဆောင်ရွက်မှုလုပ်ငန်းလုပ်ကိုင်သူများ

(က) ကြိုတင်သိရှိအောင်ပြုလုပ်ခြင်းနှင့် ခရီးစဉ် (Travel Plan)

(၁) ခရီးသွားကိုယ်စားလှယ်လုပ်ငန်းလုပ်ကိုင်သူများသည် ခရီးသည်များမလာရောက်မီ ကြိုတင်၍ ခရီးစဉ်များ (Travel Plans) ရရှိရေးအတွက် တာဝန်ယူဆောင်ရွက် ရမည်။

(၂) ခရီးသည်များ ကြိုတင်မှာယူမှု(Booking) မပြုလုပ်ခင် ခရီးသည်၏ ယခင်သွား ရောက်ခဲ့သည့် ခရီးသွားနောက်ခံ အချက်အလက်များကို ကြိုတင်သိရှိအောင် ဆောင်ရွက်သင့်သည်။

(၃) အကယ်၍ ခရီးစဉ်သည် ကျန်းမာရေးနှင့်အားကစားဝန်ကြီးဌာန လမ်းညွှန်ချက် များ၊ လိုအပ်ချက်များနှင့်ကိုက်ညီမှုမရှိပါက ခရီးစဉ်နှင့်ပတ်သက်၍ ပြောင်းလဲခြင်း (သို့မဟုတ်)ပြင်ဆင်ခြင်း ပြုလုပ်ရန်အတွက် ခရီးသည်အား အသိပေးရမည်။

(၄) ခရီးစဉ်တွင်ဖော်ပြထားသည့် ဟိုတယ်များ၊ နေရာထိုင်ခင်းများနှင့် စားသောက်ဆိုင် များသည် ကျန်းမာရေးနှင့်အားကစားဝန်ကြီးဌာန၏ လမ်းညွှန်ချက်များအတိုင်း ဆောင်ရွက်ထားပြီးသား ဟုတ်/မဟုတ် သေချာစေရန် စစ်ဆေးရမည်။

(ခ) ခရီးသွားလာမှု စီမံခန့်ခွဲခြင်းအား တာဝန်ယူဆောင်ရွက်မှု

(၁) ခရီးသွားကိုယ်စားလှယ်လုပ်ငန်းနှင့် ခရီးစဉ်ဆောင်ရွက်မှုလုပ်ငန်းလုပ်ကိုင်သူများ မှ ခရီးစဉ်အတွင်း ခရီးသည်များနှင့်ဧည့်သည်များ၏ ကိုယ်အပူချိန်အား ပုံမှန်စစ်ဆေး ပေးခြင်း၊ နှာချေချောင်းဆိုးခြင်း(သို့မဟုတ်)အသက်ရှူကြပ်ခြင်း စသည့်အသက်ရှူ လမ်းကြောင်းဆိုင်ရာ ရောဂါလက္ခဏာများအား သတိထားစောင့်ကြည့်ပေးခြင်း များ ပြုလုပ်ရမည်။

- (၂) ဖြစ်နိုင်ပါက ခရီးသည်များနှင့်ပတ်သက်သော လေ့လာတွေ့ရှိချက်များ အားလုံးကို Declaration Form တွင် မှတ်တမ်းတင်ခြင်း ပြုလုပ်ရမည်။
- (၃) ခရီးသည်တွင် ကိုယ်အပူချိန် ၃၈°C နှင့်အထက်ရှိခြင်း (သို့မဟုတ်) အသက်ရှူလမ်းကြောင်းဆိုင်ရာရောဂါလက္ခဏာပြသခြင်းများ ဖြစ်ပေါ်လာပါက အဖွဲ့အစည်းများမှ ချက်ချင်းဆေးကုသမှုအားညွှန်ကြားပေးခြင်းနှင့် ၎င်းဖြစ်စဉ်အား ကျန်းမာရေးနှင့်အားကစားဝန်ကြီးဌာနသို့ အစီရင်ခံတင်ပြခြင်း ပြုလုပ်ရမည်။

(ဂ) COVID-19 ရောဂါသံသယရှိလူနာ တွေ့ရှိမှုဖြစ်စဉ်အား ကိုင်တွယ်ဖြေရှင်းမှု

ခရီးသွားများ၊ ဝန်ထမ်းများနှင့် Supplier များတွင် COVID-19 ရောဂါလက္ခဏာ ပြသသူကိုသိရှိအောင် ဖော်ထုတ်ရန်နှင့် လိုအပ်သော စီမံခန့်ခွဲမှု ပြုလုပ်နိုင်ရန် အောက်ဖော်ပြပါ အချက်အလက်များ ပါသော လုပ်ငန်းစဉ်ကို ရေးဆွဲရမည်-

- (၁) ဖျားနာသူ (သို့မဟုတ်) သံသယရှိလူနာများအတွက် Quarantine Center များနှင့် Quarantine Area များနှင့် ပတ်သက်၍ အသိပညာဗဟုသုတများနှင့် ရရှိနိုင်သော အချက်အလက်များ၊
- (၂) Quarantine Areaနှင့် အကြိုအပို့ပြုလုပ်သည့် ဧရိယာအား သီးသန့်လမ်းကြောင်းများ သတ်မှတ်ထားရှိခြင်း၊
- (၃) သတ်မှတ်ထားသည့်ဆေးရုံများသို့ သယ်ယူပို့ဆောင်မှုပြုလုပ်ပေးနိုင်ပါက စီစဉ်ပေးရခြင်း၊

၂။ ခရီးသွားဧည့်လမ်းညွှန်များ/ ဘာသာပြန်များ

(က) ခရီးသွားများ၏ စိတ်ဝင်စားမှုရှိသည့်နေရာများနှင့် ခရီးစဉ်အတွင်းပါဝင်သည့် နေရာများတွင် ခရီးသွားလာမှုစီမံခန့်ခွဲခြင်းအား တာဝန်ယူဆောင်ရွက်မှု

- (၁) Safety equipment အသုံးပြုခြင်း - ဝန်ထမ်းများနှင့် ခရီးသည်များအားလုံးကို နှာခေါင်းစည်းနှင့် လက်အိတ်များ ဝတ်ဆင်စေခြင်း၊

- (၂) ခရီးစဉ်အတွင်း ခရီးသည်များ၏ကိုယ်အပူချိန်နှင့် နှာချေချောင်းဆိုးခြင်း(သို့မဟုတ်) အသက်ရှူကြပ်ခြင်းစသည့် အသက်ရှူလမ်းကြောင်းဆိုင်ရာ ရောဂါလက္ခဏာများအား ပုံမှန်စစ်ဆေးပေးခြင်း၊
- (၃) ခရီးသည်များ၏ ကျန်းမာရေးဆိုင်ရာ လေ့လာတွေ့ရှိချက်များအား Declaration Form တွင် မှတ်တမ်းတင်ပေးခြင်း၊
- (၄) ခရီးသည်တွင် ကိုယ်အပူချိန် ၃၈°C နှင့်အထက်ရှိခြင်း (သို့မဟုတ်) အသက်ရှူလမ်းကြောင်းဆိုင်ရာ ရောဂါလက္ခဏာပြသခြင်းများ ဖြစ်ပေါ်လာပါက အဖွဲ့အစည်းများမှ ချက်ချင်း ဆေးကုသမှုအား ညွှန်ကြားပေးခြင်းနှင့် ထိုကဲ့သို့ ဖြစ်စဉ်အား ကျန်းမာရေးနှင့်အားကစားဝန်ကြီးဌာနသို့ အစီရင်ခံတင်ပြခြင်း၊
- (၅) ခရီးသွားများ၏ စိတ်ဝင်စားမှုရှိသည့်နေရာများနှင့် ခရီးစဉ်အတွင်းပါဝင်သည့်နေရာများတွင် ချမှတ်ထားသည့်လမ်းညွှန်ချက်များကို ခရီးသည်များ တိကျစွာလိုက်နာမှုအား သေချာစေခြင်း၊

(ခ) ခရီးသည်များအား သင့်လျော်ပြီး ဘေးကင်းလုံခြုံမှုရှိသော အကွာအဝေး စီမံထားရှိမှုအား အကောင်အထည်ဖော်ဆောင်ရွက်မှု

ခရီးသွားဧည့်လမ်းညွှန်များနှင့် ဘာသာပြန်များမှ ဘေးကင်းလုံခြုံမှုရှိသော အကွာအဝေးရှိစေရန်အတွက် လိုအပ်သည့် ကြိုတင်ကာကွယ်မှုများကို အမြဲတမ်း ဖော်ပြပေးရန်အတွက်-

- (၁) တန်းစီစောင့်ဆိုင်းခြင်းများအား စီမံခန့်ခွဲမှု (Queue Management) - ခရီးသွားများစုဝေးသည့် ခရီးစဉ်နေရာ (သို့မဟုတ်) ခရီးစဉ်ပြင်ပနေရာတွင် ခရီးသွားအရေအတွက်အား ကန့်သတ်ခြင်းနှင့် တန်းစီရာတွင် ကြန့်ကြာမှု မရှိစေရန် လျင်မြန်စွာ ဆောင်ရွက်ခြင်း၊ (ဥပမာ- ဧည့်ကြို၊ Information၊ Ticketing ကောင်တာများနှင့် အများသုံးသန့်စင်ခန်းစသည့် အများသုံးနေရာများတွင် ခရီးသည်များ စုပြုံမှုမရှိစေရန် စီမံဆောင်ရွက်ခြင်းနှင့် တန်းစီရာတွင် အကွာအဝေးအား အနည်းဆုံး (၁) မီတာ အကွာအဝေးရှိစေရန်အတွက် Floor Marker အသုံးပြု၍ Queue Area များအား ပိုင်းခြားသတ်မှတ်ပေးခြင်း)

- (၂) ထိုင်ခုံနေရာအကွာအဝေး စီမံခန့်ခွဲမှု (Seating Management) - ခရီးသည်များ၏ ထိုင်ခုံအကွာအဝေးမှာ အနည်းဆုံး (၁)မီတာရှိပြီး ဘေးကင်းလုံခြုံမှုရှိသည့် အကွာအဝေးအား သေချာစေခြင်း၊ တစ်ဦးချင်းစီ (သို့မဟုတ်) မိသားစုဝင်အချင်းချင်း အတူတကွ ထိုင်လိုပါက ထိုင်နိုင်ပြီး အခြားသောဧည့်သည်အဖွဲ့များနှင့် ဘေးကင်းလုံခြုံမှုရှိသော အကွာအဝေးရှိစေခြင်း၊
- (၃) Communication - ဘေးကင်းလုံခြုံမှုရှိသော အကွာအဝေးဖြင့် ဆက်သွယ်ပြောဆိုမှုများအား သေချာစေခြင်း၊

အခန်း(၇)

**ဟိုတယ်နှင့်ခရီးသွားဝန်ဆောင်မှုဆိုင်ရာ သင်တန်းကျောင်းများတွင် လိုက်နာကျင့်သုံးရမည့်
ကာကွယ်ရေးနည်းလမ်းများ**

၁။ လက်ဆေးခြင်း

- (က) လက်ကိုအသုံးပြု၍ အဖွင့်အပိတ်ပြုလုပ်ရန်မလိုသော လက်ဆေးရန်နေရာများ၊လက်သန့်စင်ဆေးရည်များကို စာသင်ခန်းများ၊ ခန်းမများနှင့် ဝင်ပေါက်၊ ထွက်ပေါက်တို့တွင် အလုံအလောက် ထားရှိရပါမည်။
- (ခ) ရေနှင့်ဆပ်ပြာကို အသုံးပြု၍ စက္ကန့် (၂၀) အကြာ လက်ဆေးခြင်း (သို့) Alcohol အနည်းဆုံး ၆၀% ပါဝင်သော လက်သန့်စင်ဆေးရည်ဖြင့် မကြာခဏ စနစ်တကျ လက်ဆေးခြင်းကို သန့်စင်ခန်းအသုံးပြုပြီးချိန်၊ ခန္ဓာကိုယ်မှထွက်သော အညစ်အကြေးများနှင့် ညစ်ပေနေသော အရာဝတ္ထုများ (လက်အိတ်များ၊ အဝတ်အစားများ၊ ပါးစပ်နှင့် နှာခေါင်းစည်းများ၊ အသုံးပြုပြီးသော တစ်ရှူးစက္ကန့်များ၊ အမှိုက်များ) ကို ထိတွေ့ကိုင်တွယ်ပြီးချိန်၊ မျက်လုံး၊ နှာခေါင်းနှင့် ပါးစပ်တို့ကို မကိုင်တွယ်မီအချိန်များတွင် ပြုလုပ်ရပါမည်။

၂။ နှာချေ ချောင်းဆိုးရာတွင် လိုက်နာရမည့်အချက်များ

- (က) နှာချေ၊ ချောင်းဆိုးသည့်အခါတိုင်း လိုက်နာရမည့်အချက်များကို လိုက်နာကျင့်သုံးစေရန် အားပေးရပါမည်။
- (ခ) နှာရည်ယို၊ ချောင်းဆိုးနေသူများ ၎င်းတို့အသုံးပြုပြီးသော တစ်ရှူးများ စွန့်ပစ်ရန် အဖုံးပါသော အမှိုက်ပုံးများကို စနစ်တကျ ထားရှိပေးရမည်။
- (ဂ) ကျန်းမာရေးနှင့်အားကစားဝန်ကြီးဌာန၏ ညွှန်ကြားချက်များအတိုင်း ပါးစပ်နှင့် နှာခေါင်းစည်း အသုံးပြုခြင်းနှင့် လိုအပ်သည့်အချိန်တွင် မျက်နှာအကာ(Face Shield)များ တပ်ဆင်ရပါမည်။
- (ဃ) စာသင်နေစဉ် နေမကောင်းဖြစ်ခြင်းခံစားလာရပါက ပါးစပ်နှင့် နှာခေါင်းစည်း (Surgical Mask)မဖြစ်မနေ တပ်ဆင်စေပြီး နီးစပ်ရာကျန်းမာရေးဌာနနှင့်ဆက်သွယ်၍ ညွှန်ကြားချက်များအတိုင်း ဆက်လက်ဆောင်ရွက်ရပါမည်။

(c) ပါးစပ်နှင့်နှာခေါင်းစည်းများကို စနစ်တကျ အသုံးမပြုပါက အန္တရာယ်ရှိသောကြောင့် အသုံးပြုရာတွင် စနစ်ကျစွာ တပ်ဆင်အသုံးပြုရန်နှင့် စနစ်တကျ စွန့်ပစ်ရန် အရေးကြီးပါသည်။

၃။ တစ်ဦးနှင့် တစ်ဦးကြား အကွာအဝေး

(က) စာသင်ခန်းတွင် စာသင်ခုံတစ်ခုနှင့် တစ်ခုအကြား အကွာအဝေးကို သင်တန်းသား တစ်ဦးနှင့်တစ်ဦးအကြား (၆)ပေ အကွာအဝေးအနေအထားတွင်ရှိနေစေရန် စီမံထားရှိရန် နှင့်သင်တန်းသားများကို တတ်နိုင်သမျှ မျက်နှာချင်းဆိုင် မထိုင်မိစေရန် စီမံထားရှိရပါမည်။

(ခ) အဆောက်အအုံအတွင်း လူထူထပ်မှု မရှိစေရန်အတွက် လူအများ စုရုံးရောက်ရှိနိုင်သည့် အဝင်အထွက်နေရာများ၊ ဓါတ်လှေကားများ၊ လှေကားများတွင်လည်း တစ်ဦးနှင့် တစ်ဦး အနည်းဆုံး (၆) ပေကွာနေစေရန် သတိပြုရမည်ဖြစ်ပြီး ဝင်ပေါက်၊ ထွက်ပေါက်များတွင် လူစုလူဝေးများကို ရှောင်ရှားနိုင်ရန် အတန်းတက်/ အတန်းဆင်းချိန်များကို ဖြစ်နိုင်ပါက ခွဲ၍ သတ်မှတ်ပေးရပါမည်။

(ဂ) ထမင်းစားသောက်ရာတွင် စုရုံးစားသောက်ခြင်းမပြုရန် နေရာများစီစဉ်ပေးပြီး စားသောက် စေရပါမည်။

၄။ သန့်ရှင်းရေးပုံမှန်ပြုလုပ်ခြင်းနှင့် ပိုးသတ်သန့်စင်ခြင်း

(က) သင်တန်းကျောင်းအဆောက်အအုံနှင့် စာသင်ခန်းများတွင် ထိတွေ့မှုအများဆုံးရှိနိုင်သည့် မျက်နှာပြင်များ (တံခါး/ ပြတင်းပေါက်လက်ကိုင်များ၊ မီးခလုတ်များ၊ အိမ်သာများနှင့် ရေဆွဲခလုတ်များ၊ ကွန်ပျူတာကီးဘုတ်များနှင့် သင်ထောက်ကူပစ္စည်းများ)ကို ဦးစားပေး အနေဖြင့် မကြာခဏ ပိုးသန့်စင်ရမည်ဖြစ်ပြီး ကြမ်းပြင်များကိုလည်း တစ်နေ့တစ်ကြိမ် ပိုးသတ်သန့်စင်ရပါမည်။ ပိုးသတ်သန့်စင်ရာတွင် ကလိုရင်းကိုအခြေခံ၍ ထုတ်လုပ်ထားသော ပိုးသတ်သန့်စင်ဆေးရည် (0.1% Sodium Hypochlorite Solution (သို့မဟုတ်) 0.1% Calcium Hypochlorite Solution) နှင့် 70% Ethyl Alcohol တို့ကို အသုံးပြုနိုင်ပြီး ကျန်းမာရေးနှင့်အားကစားဝန်ကြီးဌာန၏ အင်တာနက်စာမျက်နှာ (www.mohs.gov.mm) (သို့မဟုတ်) လူမှုကွန်ရက်စာမျက်နှာ (www.facebook.com/MinistryOfHealthAndSportsMyanmar) တွင် ထုတ်ပြန်ထားသော ညွှန်ကြားချက်အတိုင်း ပိုးသတ်သန့်စင်ရပါမည်။

- (ခ) လက်ကိုအသုံးပြု၍ အဖွင့်အပိတ်ပြုရန်မလိုသော အမှိုက်ပုံးများ (ခြေနင်းအမှိုက်ပုံးများ) ကို အသုံးပြု၍ အမှိုက်များကို နေ့စဉ်စွန့်ပစ်နိုင်ရန် စီစဉ်ဆောင်ရွက်ပေးရပါမည်။
- (ဂ) အိမ်သာအသုံးပြုရန်အတွက် လူအများအပြား စောင့်ဆိုင်းရခြင်းမရှိစေရန် အိမ်သာထဲတွင် အမှိုက်ပုံးများကို အလုံအလောက်ထားရှိပေးရန်နှင့် မကြာခဏ အမှိုက်သိမ်းဆည်းခြင်းနှင့် စနစ်တကျ စွန့်ပစ်ခြင်း၊ ရေးဆိုးစွန့်ထုတ်ခြင်းစနစ်နှင့် မိလ္လာစနစ်တွင် ယိုစိမ့်မှုများ မရှိစေရေးတို့အတွက် စီစဉ်ဆောင်ရွက်ပေးရပါမည်။
- (ဃ) အဆောက်အအုံနှင့်စာသင်ခန်းများတွင် ရာသီဥတုအခြေအနေအပေါ်မူတည်၍ ပြတင်းပေါက်များ ဖွင့်လှစ်အသုံးပြုခြင်းအားဖြင့် လေဝင်လေထွက်ကောင်းအောင် စီမံဆောင်ရွက်ထားရပါမည်။
- (င) အဆောက်အအုံအတွင်းရှိ နေရာများတွင်လည်းကောင်း၊ အဆောက်အအုံပြင်ပရှိ နေရာများတွင်လည်းကောင်း ပိုးသတ်ဆေးအသုံးပြု၍ ဆေးမှုတ်ခြင်း၊ ဆေးဖြန်းခြင်းများ၊ အခန်းငယ်နှင့် အလုံခန်းများ အသုံးပြု၍ လူအများကို ပိုးသတ်သန့်စင်ဆေးရည်ဖြင့် ပိုးသတ်သန့်စင်ခြင်းများသည် မှန်ကန်သော ပိုးသတ်သန့်စင်ခြင်းနည်းလမ်းဖြစ်ကြောင်း သိပွဲနည်းကျ သက်သေအထောက်အထားများ မတွေ့ရှိရသေးသည့်အပြင် မျက်လုံး၊ အသက်ရှူလမ်းကြောင်းနှင့် အရေပြားတို့ကို ထိခိုက်စေနိုင်သောကြောင့် မပြုလုပ်သင့်ပါ။

၅။ ဘေးအန္တရာယ်ဖြစ်နိုင်ချေနှင့် စပ်လျဉ်း၍ ပညာပေးခြင်း

COVID-19 ရောဂါနှင့်ပတ်သက်သည့် ဗဟုသုတတိုးပွားစေရန် နံရံကပ်စာစောင်များ၊ ဗီဒီယိုများ၊ အီလက်ထရောနစ်သတင်းစကားများ အသုံးပြု၍ ပညာပေးခြင်း ပြုလုပ်ရပါမည်။ ထိုသို့ပြုလုပ်ရာတွင် ကျန်းမာရေးနှင့် အားကစားဝန်ကြီးဌာနနှင့် ကမ္ဘာ့ကျန်းမာရေးအဖွဲ့များ မှ တရားဝင်ထုတ်ပြန်ထားသည့် သတင်းအချက်အလက်များကိုသာ အသုံးပြုခြင်းဖြင့် ကောလဟလသတင်းအမှားများကို ဖယ်ရှားနိုင်မည်ဖြစ်ပါသည်။

၆။ COVID-19 သံသယရှိသော သင်တန်းသားများအား စီမံခြင်း

(က) သင်တန်းသားတစ်ဦးသည် အောက်ပါအချက်များအနက် တစ်ခုခုနှင့် ကိုက်ညီနေပါက သင်တန်းကျောင်းသို့ မလာရောက်စေဘဲ မိမိအိမ်တွင်သာ သီးသန့်နေစေရန်နှင့် ကျန်းမာရေးဌာနနှင့် ဆက်သွယ်၍ ဆေးကုသမှုခံယူရပါမည်-

- (၁) ဖျားခြင်း (အပူချိန် ၃၈°C/ ၁၀၀.၄ F နှင့်အထက်)၊ ချောင်းဆိုးခြင်း၊ အသက်ရှူရခက်ခဲခြင်းနှင့် အားအင်ကုန်ခန်းခြင်းစသည့် သံသယဖြစ်ဖွယ် လက္ခဏာများ ခံစားနေခြင်း၊

- (၂) COVID-19 ဓါတ်ခွဲအတည်ပြုလူနာနှင့် လွန်ခဲ့သော (၁၄) ရက်အတွင်း ထိတွေ့မှု ရှိခဲ့ခြင်း၊
- (၃) COVID-19 ရောဂါစောင့်ကြည့်လူနာအဖြစ် သတ်မှတ်ခံရသူ၊ အသွားအလာကန့်သတ်ခြင်း ခံရသူတို့နှင့် တစ်အိမ်တည်းတွင် အတူတကွနေထိုင်ခြင်း၊

(ခ) သင်တန်းသားတစ်ဦးသည် စာသင်ချိန်အတွင်း COVID-19 ရောဂါသံသယဖြင့် နေမကောင်းဖြစ် ပါက ထိုသူအား သီးသန့်ထားရှိ၍ နီးစပ်ရာ ဆေးရုံ/ဆေးခန်းသို့ ချက်ချင်းဆက်သွယ်အကြောင်းကြား ရပါမည်။ ကျန်းမာရေးနှင့်အားကစားဝန်ကြီးဌာနအနေဖြင့် လိုအပ်သော ကျန်းမာရေးစောင့်ရှောက်မှု များ ဆောင်ရွက်ပေးခြင်းနှင့် ရောဂါပိုးတွေ့ရှိပါက ဆောင်ရွက်သင့်သည်များကို ဆက်လက်ညှိနှိုင်း ဆောင်ရွက်ပေးမည်ဖြစ်ပါသည်။

အခန်း(၈)

ပြည်ပခရီးသည်များ ပြန်လည်ထွက်ခွာခြင်း

ဟိုတယ်နှင့်ခရီးသွားလာရေးဝန်ကြီးဌာနသည် မြန်မာနိုင်ငံ၏ ခရီးသွားကဏ္ဍ ရေရှည်ဖွံ့ဖြိုး တိုးတက်ရေးနှင့် ခရီးသည်များ ဘေးကင်းလုံခြုံအဆင်ပြေစွာ အပန်းဖြေအနားယူနိုင်ရေး၊ အဆင်ပြေစွာ ပြန်လည်ထွက်ခွာနိုင်ရေးတို့အတွက် အောက်ပါအတိုင်း ဆောင်ရွက်လျက်ရှိပါသည်-

- (က) ခရီးသည်များအားလုံးသည် အပြည်ပြည်ဆိုင်ရာ လေဆိပ်(၃)ခု၊ အပြည်ပြည်ဆိုင်ရာ နယ်စပ် ဝင်/ထွက်ပေါက် တို့မှ ပြန်လည်ထွက်ခွာရာ၌ ကျန်းမာရေးနှင့်အားကစားဝန်ကြီး ဌာနမှ ထုတ်ပြန်လမ်းညွှန်ချက်များအတိုင်း ကျန်းမာရေးစစ်ဆေးခြင်း၊ သတ်မှတ်ချက် များနှင့်ကိုက်ညီမှုသာ ပြန်လည်ထွက်ခွာခြင်းတို့အား ဆောင်ရွက်သွားရန်၊
- (ခ) နိုင်ငံတော်မှ ချမှတ်ထားသည့် COVID-19 ဆိုင်ရာ ဥပဒေ၊ အမိန့်၊ ညွှန်ကြားချက်များနှင့် အညီ ခရီးသည်များအားလုံး၏ ထွက်ခွာသွားသည့် ဖြစ်စဉ်တစ်ခုလုံး၏ အဆင့်တိုင်းတွင် ကြိုတင်ကာကွယ်မှုများ ထားရှိဆောင်ရွက်သွားရန်၊
- (ဂ) ခရီးသည်များအားလုံးသည် သက်ဆိုင်ရာ အပြည်ပြည်ဆိုင်ရာ ဝင်/ထွက်ပေါက်များရှိ ဒေသဆိုင်ရာအာဏာပိုင်အဖွဲ့အစည်းများ၏ ညွှန်ကြားချက်များအား သေချာစွာ လိုက်နာ ဆောင်ရွက်ပြီးမှ ထွက်ခွာသွားကြရန်၊